



ಸಂಪುಟ IV.

::

ತಾರಣ ಸಂ| ಮಾಘ ಶು| ೬ ತಾ. 19-1-1945.

::

ಸಂಚಿಕಾ 29

ಗೋಕರ್ಣ ಮಠಾಚೊ ಇತಿಹಾಸು

‘ಗುರುಪರಂಪರಾಮೃತಾ’ಚೆ ಭಾಷಾಂತರ.

ಮೂಲಲೇಖಕ:—

[ಪ್ರೆಲೆ ಪುಕರಣ]

ಭಾಷಾಂತರಕಾರು:—

ವೈ ನಾ ನೇ ಭಟಕಳ ನರಸಿಂಹ ಪುರಾಣಿಕ.

ರಾಮಚಂದ್ರ ಪಾಂಡುರಂಗ ಕಾಮತ್, ಅಂಕೋಲಾ.

ಸ್ವದ್ಭಕ್ತಾಕ ವರು ದಿತ್ತಲ್ಪಸಲೊ ಲಕ್ಷ್ಮೀನರಸಿಂಹ, ತ್ಯಾಚಿ ಪ್ರಮಾಣ ಯತಿವರ್ಯ ಶ್ರೀಮನ್ಮಧ್ವಾಚಾರ್ಯ ಆನಿ ಭಗವತಿ ಶ್ರೀ ಶಾಂತಾದುರ್ಗಾ, ವಿಜಯ ದುರ್ಗಾ, ತಶೆಂಚ ಪೂರ್ವ ಕಾಲಾಚಿ ಗುರುನರ್ಯ ಶ್ರೀ ಜೀವೋತ್ತಮ ತೀರ್ಥ ವಗೈರಿ ಧರ್ಮಾಧ್ಯಕ್ಷಾಂಕ ನಮಸ್ಕಾರ ಕರನು ಶ್ರೀ ಗೋಕರ್ಣ ಮಠಾಚ್ಯಾ ಪರಂಪರೆಂತ್ಲಾಂ ಆಯ್ಲಿ ಸಲ್ಯಾ, ಶ್ರೀ ಮಧ್ವೇತ ಸಿದ್ಧಾಂತಾಚಿ ಪ್ರತಿಷ್ಠಾ ನಾಡ್ಲೊಚಿ ತಸಲ್ಯಾ ಶ್ರೀ ಗುರುಮಹಾ ರಾಜ ಹಾಂಗಲೆ ಮಹಾತ್ಮ್ಯಾ ಹ್ಯಾ ಜಗಾಂತ್ ಹಾಂವ ಪ್ರಕಟಿ ಕರತಾಂ. ಹೆ ಆಯ್ಲಾಂಕ ಆನಿ ನಾಚಿಲ್ಯಾಂಕ ಸರ್ವ ಮನೋರಥ ಸಿದ್ಧಿ ಜಾತ್ಲೆಂ.—1

ಖಂಚಿ ಕಾರ್ಯಾನ ಸರ್ವ ಗುರು ಮಹಾರಾಜ ಮೆಜೇರಿ ಪ್ರಸನ್ನ ಜಾತಲ್ಚಿ ಆನಿ ಸರ್ವ ಸಜ್ಜ ನಾಂಲಿ ನಾಚಾ (ನಾಚಿ ಲ್ಯಾನ್ ಆನಿ ಆಯ್ಲಾನ್) ದೋಷರಹಿತ ಜಾತಲ್ಚಿ ತಸ್ಲೆ ತೆ ಗುರುಪರಂಪರಾ ಮೃತ ಮ್ಹಳ್ಳೆ ನಾಂವಾಚೆ ಹೆ ಗ್ರಂಥ ಹಾಂವ ಪ್ರೇಮಾನ ರಚನ ಕರತಾಂ; ಆನಿ ಹ್ಯಾ ಕಾಮಾಂತ್ ಸರ್ವ ಸಜ್ಜ ನಾಂಕ ಆನಿ ಗುರು ಮಹಾರಾಜಾಂಕ ಕಾಯ್ ಪೂಜಾರ ಜಾಲ್ಪ ಸಲೊ ದಯಾಸಾಗರ ಶ್ರೀ ವೀರವಿಠ್ಠಲ ದೇವು ಬೆಗ್ಗಿಂಚಿ ಜಯ ದಿವೊ.—2

ಶ್ರೀ ಶಾಲಿವಾಹನ ಶಕ 1815 ವಿಜಯ ಸಂವತ್ಸರಾಂತ್ ಹ್ಯಾ ಧನಾಧ್ಯ ಕುಮಟಾ ಶಹರಾಂತ್ ಲಕ್ಷ್ಮೀನರಸಿಂಹ ಪುರಾಣಿಕ ಮ್ಹಳ್ಳೆ ನಾಂವಾಚೊ ಹಾಂವ ಹೆ ಗುರುಪರಾಮೃತ ಮ್ಹಳ್ಳೆ ಗ್ರಂಥ ಆ ದ ರಾ ನ ಲೋಕಾಲೆ ಮುಕಾರಿ ದವರ್ತಾಂ.—3

ಹ್ಯಾ ಜಗಾಂತ್ ಸರ್ವ ಜೀವು

ಆಶಿಲ್ಪ ಸಲೆ ಪ್ರಾಣಿ ಸುಖಾಚಿ ಇಚ್ಛಾ ಕರತಾತಿ ಶಿವಾಯ ತೀಳಾ ಇತ್ಲೆ ಸುಧಾ ದುಃಖ ಇಚ್ಛಾ ಕರತಾತಿ. ಆನಿ ತಸಲ್ಯಾ ದುಃಖ ನಾತಿಲೆ ತಸಲೆ ಸುಖಾಕ ‘ಸ್ವಸ್ವ ರೂಪಾನಂದ’ ಮ್ಹಣ್ತಾತಿ; ಆನಿ ಅಸಲೊ ಆನಂದು ಹ್ಯಾ ಸಂಸಾರ ಬಂಧನಾಂತ್ ಲ್ಯಾನ್ ಮುಕ್ತ ಜಾಲ್ಲೆ ಶಿವಾಯ ಪ್ರಾಪ್ತ ಜಾವ್ಚೊ ಅಶಕ್ಯಾಚಿ. ಶ್ರೀಮನ್ನಾರಾಯಣಾಚ್ಯಾ ಅನುಗ್ರಹ ಶಿವಾಯ ಹ್ಯಾ ಸಂಸಾರ ಬಂಧನಾಂತ್ ಲ್ಯಾನ್ ಮುಕ್ತ ಜಾವ್ಚೆ ಸುಧಾ ಅಶಕ್ಯಾಚಿ. ಅಶಿ ಆಮಿ ಶ್ರುತಿಂತ್ ಆಯ್ತಾಂವ.—4

ಶ್ರೀಮನ್ನಾರಾಯಣಾಚ್ಯಾ ವಾದ ಕಮಲಾಂಚೇರಿ ದೃಢಭಕ್ತಿ ದವರ್ಲೆ ಶಿವಾಯ ತಾಗೆಲೆ ಅನುಗ್ರಹ ಜಾಯ್ನಾ. ತಾಗೆಲೆ ಸ್ವರೂಪಾಚೆ ಜ್ಞಾನಾಚಿ ಜಸರ ನಾ ತರಿ ತಾಗೆಲಿ ಭಕ್ತಿ ಕರಚಿ ಸುಧಾ ಜಾವ್ನಾರಖಿ ನಾ. ಸದ್ಗುರುಲೊ ಸದುಪ

ದೇಶು ಶಿವಾಯ ನ್ಹಂಯವೆ ಅನುಗ್ರಹ ಶಿವಾಯ ತ್ಯಾ ನಾರಾಯಣಾಲೆ ಜ್ಞಾನ ಜಾವ್ಚೆ ಸುಧಾ ಅಶಕ್ಯಾಚಿ. ಅಶೆ ಸುಧಾ ಆಮಿ ಶ್ರುತಿಂತ್ ಆಯ್ತಾಂವ.—5.

ಹೈಹೋ! ಶಾಶ್ವತ ಸ್ವಸ್ವರೂಪಾ ನಂದ ಅವೇಶ್ವಾ ಕರಚಿ ತಸ್ಲೆ ಸಜ್ಜ ನಾನೋ, ಹ್ಯಾ ಪ್ರಮಾಣೆ ಬಾರೀಕ ರೀತಿನ ವಿಚಾರ ಕೆಲ್ಯಾರಿ ಅಂತ್ಯಾರಿ ಅಶೆ ಸಿದ್ಧಿ ಜಾತ್ಲಾ ಕೇ ಸದ್ಗುರುಲೊ ಸದುಪ ದೇಶು ನ್ಹಂಯವೆ ಅನುಗ್ರಹ ಶಿವಾಯ ಶಾಶ್ವತ ಸ್ವಸ್ವರೂಪಾನಂದಾಚಿ ಪ್ರಾಪ್ತಿ ಜಾಯ್ನಾ. ತ್ಯಾ ಸಂಬಂಧ ಹ್ಯಾ ಮುಕಾರಿ ತ್ಯಾ ಸದ್ಗುರು ಮಹಾರಾಜಾಂಲಿ ಚರಿತ್ರ ರೂಪಾರಿ ಕೀರ್ತಿ ನಾಚತೇರಿ ಆಮಿ ಸರ್ವ ತಾಂಕಾ ಶರಣ ವಚ್ಚಾಂ. ಆನಿ ತ್ಯಾ ಪ್ರಮಾಣೆ ಫಣಿ ತಾಂಗಲೆ ಅನುಗ್ರಹಾಕ ಪಾತ್ರ ಜಾವ್ಚಾಂ.—6

ಶಾಶ್ವತ ಸ್ವಸ್ವರೂಪಾನಂದಾಚಿ ಇಚ್ಛಾ ಆಶಿಲ್ಯಾನ್ ತಶೆಂಚ ಪರಾತ್ಪರ ಜ್ಞಾನಾಚಿ ಇಚ್ಛಾ ಆಶಿಲ್ಯಾನ್ ಆನಿ ಸರ್ವ ಶಾಸ್ತ್ರ ಶಿಕ್ಯಾಕಾ ಮ್ಹಣು ಇಚ್ಛಾ ಆಶಿ ಲ್ಯಾನ್ ಭಕ್ತಿಪೂರ್ವಕ ಹೆ ಗುರುಪರಂಪರಾ ಮೃತ ಪಾರಾಯಣ ಕೆಲ್ಯಾರಿ ತಾಂಗಲಿ ಇಚ್ಛಾ ಪೂರ್ಣ ಜಾತಾ.—7

ತ್ಯಾ ಪ್ರಮಾಣೆಚಿ ದ್ರವ್ಯಾಚಿ ಇಚ್ಛಾ ಆಶಿಲ್ಯಾನ್ ಸಂತಾನ ಜಾವ್ಚಾ ಮ್ಹಣು ಇಚ್ಛಾ ಆಶಿಲ್ಯಾನ್ ಆನಿ ರೋಗಾಂತುಲ್ಯಾನ್ ಮುಕ್ತ ಜಾವ್ಚಾ ಮ್ಹಣು ಇಚ್ಛಾ ಆಶಿಲ್ಯಾನ್ ಸುಧಾ ಹೆ ಗುರುಪರಂಪರಾಮೃತ ಪಾರಾ ಯಣ ಕೆಲ್ಯಾರಿ ತಾಂಗಲಿ ಇಚ್ಛಾ ಪೂರ್ಣ ಜಾತಾ.—8

ಭಕ್ತಿಪೂರ್ವಕ ಹೆ ಗುರುಪರಂಪರಾ ಮೃತ ಆಯ್ಲಲ್ಯಾರಿ ಮೊನೊ ಉಲೊಚಾಕ ಶುರು ಜಾತಲೊ. ನಾಂಜ ಬಾಯ್ಲ ಮನುಷ್ಯಿ ಗರೋಧರ ಜಾತಲಿ. ಆನಿ ಚಿಂತಾಕ್ರಾಂತ ಆಶಿಲೊ ಮನುಷ್ಯ ಚಿಂತೇಂತುಲ್ಯಾನ್ ಮುಕ್ತ ಜಾವ್ಚಾ ನಿಶ್ಚಿಂತ ಜಾತಲೊ.—9

ಜೋ ಮನುಷ್ಯ ಶುಚಿಭೂತ ಜಾವ್ಚಾ ಹೆ ಗುರು ಮಹಾರಾಜಾಂಲೆ ಲೋಕವಿತ್ರ ಚರಿತ್ರ ಅರ್ಥಾತ್ ತೆ ಪ್ರತಿಪಾದನ ಕರಚಿ ತಸಲೆ ಹೆ ಗುರು ಪರಂಪರಾಮೃತ ಭಕ್ತೀನ ಸಾಕ ಅಥವಾ ತೀನಿ ಪಟಿ ತರಿ ನಾಚಲ್ಯಾರಿ ತಾಗೆಲೆ ಇಷ್ಟ ಸಿದ್ಧಿ ಜಾತಾ.—10

ಶ್ರೀ ಜೀವೋತ್ತಮ ತೀರ್ಥಾಂನಿ ಬರಯಿಲ್ಯಾ ಸಾರ ಸಂಗ್ರಹ ಹ್ಯಾ ಗ್ರಂಥಾ ಚೊ ಆಧಾರ ಘೇವ್ಚೊ ಆನಿ ಶ್ರೀ ವಾದಿ ರಾಜ ತೀರ್ಥಾಂನಿ ಸಾಂಗಿಲೊ ಇತಿಹಾಸು ಲಕ್ಷ್ಮೀಂತ ಘೇವ್ಚೊ ಶ್ರೀ ಗುರು ಮಹಾ ರಾಜಾಲಿ ಸರ್ವ ಚರಿತ್ರ ಹ್ಯಾ ಗ್ರಂಥಾಂ ತುಂ ಬರಯ್ಲಾಂತಿ.—11

ಹೊಸ ವರುಷದ ಶುಭಾಶಂಸೆ

≡○●○≡

ನಮ್ಮ ಆಶ್ರಯದಾತರಿಗೂ ಗೆಳೆಯರಿಗೂ ಹೊಸ ವರು ಷವು ಆನಂದ-ಸಮೃದ್ಧಿಗಳನ್ನು ತರಲೆಂದು ಕೋರುವಾಗ ಅವರಿಗೆ ಸತ್ಸೇವೆ ಸಲಿಸಲನುವಾದ ಅವರ ಸಹಕಾರ ಮತ್ತು ಸ್ನೇಹಮಯ ಸತ್ಸಹಾಯಕ್ಕಾಗಿ ಅವರಿಗೆ ಅಭಿನಂದನೆಗಳನ್ನು ಸಲಿಸುವೆವು.

ಮುಂಬರುವ ವರುಷದಲ್ಲಿ ನಮ್ಮೊಳಗಿನ ಸಂಬಂಧವು ಅಖಂಡವಾಗುವಂತಹ ಹೆಚ್ಚಿನ ಸಂದರ್ಭಗಳನ್ನಿಧಿರು ನೋಡು ತ್ತಿರುವೆವು.

ಸ್ಥಾಪಿತ: 1906.

ಕೆನರಾ ಬೇಂಕ್ ಲಿಮಿಟೆಡ್

[ESTD. **Canara Bank Limited** 1906]

(Incorporated in British India. Liability of Members Limited)

ಅಲ್ಲಿ ಅದಿಲ್ ಶಹಾ ಹ್ಯಾ ನಾಂವಾಚ್ಯಾ ಬಿಜಾಪುರಚ್ಯಾ ಬಾದಶಹಾನ ಆನಿ ಬಾಕಿ ಇತರ ರಾಜಾಂನಿ ದಿಲ್ಹಾ ಮಾನಸತ್ರ್ ಆನಿ ರಹದಾರಿ ಪತ್ರ್ ಪಳೊನು, ತಶೆಂಚ ಫಾಟ್ಲ್ಯಾ ಪುರಾಣಿಕಾಂನಿ ಆನಿ ಕವಿನಿ ಬರಯಿಲೆ ತಸಲ್ಯಾ ಗ್ರಂಥಾಚೊ ಮುಖ್ಯ ಸಾರಾಂಶ ಲಕ್ಷ್ಯಾಂತುಂ ಘೆಲ್ಚು. ಗುರು ಮಹಾರಾಜಾಂಲೆ ಸರ್ವ ಚರಿತ್ರೆ ಹ್ಯಾ ಗ್ರಂಥಾಂತುಂ ವರ್ಣನ ಕೆಲಾಂ.—12-13

ಪೂರ್ವ ಕಾಲಾಂತ ಹ್ಯಾ ಜಗಾಚಿ ಸೃಷ್ಟಿ ಕರಚಿ ಬದ್ದಲ ಸರ್ವ ಸ್ತುತಂತ್ರ್ ಆಶಿಲ್ಲಸಲ್ಯಾ ಶ್ರೀಮನ್ಮಾರಾಯಣಾನ ಬ್ರಹ್ಮದೇವಾಕ ಉತ್ಪನ್ನ ಕೆಲೊ ಆನಿ ತ್ಯಾ ಬ್ರಹ್ಮದೇವಾನ ಆಪಣ್ಯಾಲೆ ಮನಾಂತ ಲ್ಲಾನ ಸನಕ, ಸನಂದನ, ಸನಾತನ ಆನಿ ಸನತ್ಕುಮಾರ ಆಶೆ ಚಾರಿ ಪರಮಹಂಸ ಉತ್ಪನ್ನ ಕೆಲೆ.—14

ಜೊ ರುದ್ರಾಲೆ ಅಂಶಾ ಪಾಸೂನ ಅತ್ರಿ ಪತ್ನಿ ಅನಸೂಯೇಗೇರಿ ಉತ್ಪನ್ನ ಜಾಲೊ ರೇ ತಸ್ಲೊ ತೊ ದೂರ್ವಾಸ ಋಷಿ ಹ್ಯಾ ಪೈಲೆ ಸಾಂಗಿಲೆ ಚಾರಿ ಪರಮಹಂಸಾಂಲೆ ಶಿಷ್ಯತ್ವ ಘೆತಲೊ ಜಾಲ್ಲ್ಯೊ. ಆನಿ ತಾಣೆ ಆಪಣ್ಯಾಲೊ ಆಶ್ರಮ ಧರ್ಮು ರಕ್ಷಣ ಕರಚಿ ಬದ್ದಲ ಪರತೀರ್ಥ ಹ್ಯಾ ನಾಂವಾಚೊ ಶಿಷ್ಯ ಕೆಲೊ; ಆನಿ ಹ್ಯಾ ಪರತೀರ್ಥಾನ ಸತ್ಯ ಪ್ರಜ್ಞಾ ಹ್ಯಾ ನಾಂವಾಚೊ ಶಿಷ್ಯ ಕೆಲೊ.—15

ಹ್ಯಾ ಸತ್ಯಪ್ರಜ್ಞಾ ತೀರ್ಥಾನ ಪ್ರಾಜ್ಞ ತೀರ್ಥ ನಾಮಕ ಶಿಷ್ಯ ಕೆಲೊ; ಆನಿ ತ್ಯಾ ಪ್ರಾಜ್ಞತೀರ್ಥಾನ ಸುಧಾಂ ಅಚ್ಚುತ ಪ್ರೇಕ್ಷಾಚಾರ್ಯ ಹ್ಯಾ ನಾಂವಾ ಚಾಕ ಚತುರ್ಥಾಶ್ರಮ ದಿಲೊ.—16

ತಾಜೆ ನಂತರ ಘೊಡೆ ದಿವಸಾಂನಿ ಕಲಿಲ್ಯಾ ಪ್ರಾಬಲ್ಯಾನ ವೈಷ್ಣವ ಸಿದ್ಧಾಂತ ವ್ಯಕ್ತಾರಿ ಬರೊ ಮಾರ್ಗು ಸಂಪೂರ್ಣ ಮಲಿನ ಜಾಲ್ಲ್ಯೊ ಪಳೊನು ಭಗವಂತಾಲ್ಯಾ ಆಜ್ಞೆನ ವಾಯುದೇವು ತ್ಯಾ ಮಲಿನ ವೈಷ್ಣವ ಸಿದ್ಧಾಂತ ಮಾರ್ಗಾಚೊ ಉದ್ಧಾರ ಕರಚಿ ಬದ್ದಲ ಶ್ರೀ ಶಾಲಿವಾಹನ ಶಕ 1040 ನಿಲಂಬೀ ಸಂವತ್ಸರ ಆಷಾಢ ವರ್ದೆ ಚಾಡಿ ದಿಸಾಕ ಶ್ರೀ ಕ್ಷೇತ್ರ ಉಡುಪಿ ಲಾಗಿ ಶಿವಹಳ್ಳಿ ಮ್ಹಳ್ಯಾ ಗಾಂವಾಂತುಲ್ಯಾ ಶ್ರೀ ಮಧ್ಯಗೇಡಭಟಿ ಹಾಂಗೇ ಧಂಯ ವಾಸುದೇವ ಹ್ಯಾ ನಾವಾನ ಅವತಾರು ಘೆಲ್ಚು, ಅಚ್ಚುತ ಪ್ರೇಕ್ಷಾಚಾರ್ಯ ಸ್ವಾಮಿ ಮಹಾರಾಜಾಂಲೆ ಶಿಷ್ಯತ್ವ ಸ್ವೀಕಾರ್ನು ಶ್ರೀ ಮದಾನಂದ ತೀರ್ಥ ಭಗವತ್ಪಾದಾಚಾರ್ಯ ಹ್ಯಾ ನಾವಾನ ಪ್ರಸಿದ್ಧ ಜಾಲೊ. ಹಾಕಾಚಿ ದ್ವೈತ ಸಿದ್ಧಾಂತ ಸ್ಥಾಪನಾ ಕೆಲ್ಲ್ಯೊ 'ಮಧ್ವಾಚಾರ್ಯ', 'ಪೂರ್ಣಪ್ರಜ್ಞಾಚಾರ್ಯ' ವಗೈರ ನಾವಾಂ ಆಸ್ಲಿ.—17

ಶ್ರೀ ಮದಾನಂದ ತೀರ್ಥ ಭಗವತ್ಪಾದಾಚಾರ್ಯಾಲೆ ಶಿಷ್ಯ ಹೈಶಿಕೇಶ ತೀರ್ಥ, ಹಾನ್ನಿ ಸುಧಾಂ ಶ್ರೀ ಮನ್ಮ

ವಾರ್ತಾ ವಿಭಾಗ

ಮಂಗಳೂರ

ತೀರ್ಮುಖ್ಯ ಸಿದ್ಧಾಂತ ಪ್ರಚಾರಿಣೀ ಸಭಾ:—ತಾ ರಣ ಸಂವತ್ಸರ ಮಾಘ ಶುದ್ಧ ನವಮಿ ದಿವಸು ಶ್ರೀ ವೆಂಕಟರಮಣ ದೇವಸ್ಥಾನಾ ಮಾಳ್ಕೇರಿ ಶ್ರೀಮನ್ಮಧ್ವಾಚಾರ್ಯಾಂ ಗೆಲೊ ಪುಣ್ಯಸ್ಥರಣ ಸಮಾರಂಭು ಚಲ್ತಾ. ಕಾರ್ಯಕ್ರಮ—ಸಕಾಳಿಂ ಗಂ ಘಂಟ್ಯಾರಿ ವಿದ್ಯಾರ್ಥಿಂಗಲೆ ಪಾಠ ಸ್ಪರ್ಧೆ. ದಂ ಪಾರ್ವಾಂ ಖ ಘಂಟೆ ದಾಕೂನು ಲ ಘಂಟೆ ಪರ್ಯಂತ ಪ್ರಾರ್ಥನಾ, ಅಧ್ಯಕ್ಷ ಜುನಾ ವಣಿ, ವರದಿ ವಾಚನ, ಉಪನ್ಯಾಸ, ಪಾರಿ ತೋಷಕ ಪ್ರದಾನ, ಅಧ್ಯಕ್ಷ ಭಾಷಣ, ಆಖ್ಯಾಿಕ ಪೂಜಾ ವಿನಿಯೋಗು.

ರಥೋತ್ಸವ:—ಸ್ಥಳೀಯ ಶ್ರೀ ವೆಂಕಟರಮಣ ದೇವಸ್ಥಾನಾಚೊ ವರ್ಷಾ ವಧಿ ರಥೋತ್ಸವು ಫಾಯಿ ಚಲ್ಲ್ಯೊ ಆಸ್ಲಿ. ಮಂಗಳವಾರ ದೀಸು ಧ್ವಜಾರೋಹಣ, ಬುಧವಾರ, ಬ್ರಹ್ಮಸ್ತರಾ ದೊನ್ನಿಚಿ ಆನಿ ತಿನ್ನಿಚಿ ದೀಸಾಚಿ ಕಾರ್ಯಕ್ರಮ ಯಥಾ ಸಾಂಗ ಚಲ್ಯಾತಿ. ಆಜಿ ರಾತ್ರಿ ಮೃಗ ಭೇಟಿ ಉತ್ಸವ ಆನಿ ಸಾನ ತೇರಾಚೊ ಉತ್ಸವು ಚಲ್ಚಿ ಆಸ್ಲಿ. ಪರಾಂ ಸಕಾಳಿಂ ಅವಭೃತ. ರೇಶನಿಂಗ್ ಕಾಯಿದ್ಯಾ ನಿಮಿತ್ತ ಹ್ಯಾ ಪಟಿಚಿ ತೇರಾಕ ಸಮಾರಾಧನೋ ನಾಂತಿ. ಅಶೆಂ ಜಾವ್ನು ತೇರಾ ಗಾಂಜಿಯಿ ಉಣೆ.

ಆರೋಗ್ಯ:—ತಾ. ೧೧-೧-೧೯೪೫ಕ ಅಂತ್ಯ ಜಾವ್ನ್ ಹಸ್ತಾಂತುಂ ಕೊಣಾ ಕಯಿ ಬಳ್ಳಿಕೆಚೊ ಸೋಂಕು ಲಾಗ್ಲೊ ನಾ. ಬಳ್ಳಿಕೆ ನಿಮಿತ್ತ ಮರಣಯಿ ಘಡ್ಲೊಲಿ ನಾಂತಿ. ಹೀ ಖಬರ ಆನಂದ ದಾಯಕ ಆಸ್ಲಿ. ಹ್ಯಾಚಿ ರೀತಿ ಬಳ್ಳಿಕೆಚಿ ಚಿಹ್ನ್ ಸಂಪೂರ್ಣ ನಿವೃತ್ತಿ ಮ್ಹಣು ದೇವಾ ಕಡಿ ಮಾಗತಾಂವ. ಎದ್ದೊಳು ಪರ್ಯಂತ ೩೧,೩೧೯ ಜನಾಂಕ ದಾಕ ಘಾಲೊನು ಜಾಲ್ಲ್ಯಾ.

ನಿಧನ:—ಪ್ರಸಿದ್ಧ ಕೊಂಚಾಡಿ ಘರಾಣ್ಯಾಚಿ ವಯೋವೃದ್ಧ ಕೊಂಚಾಡಿ ದಾಮೋದರ ಶೆಣೈ ಹೆ ತಾಂಗೆಲಿ ಉಂಚ ಪ್ರಾಯೇರಿ ಆದ್ಲ್ಯಾ ಶನಿವಾರ ದೀಸು ರಾತ್ರಿ ದೈವಾಧೀನ ಜಾಲ್ಲೆ ಮ್ಹಣು ಕಳೋ ಚ್ಯಾಕ ಅತೀವ ದುಃಖ ಜಾತ್ಲಾ. ತಾಂ

ಧ್ವಾಚಾರ್ಯಾಂ ನಂತರ ಜೀವೇಶ್ವರೈಕ್ಯ ಮತಾಚಿ ಖಂಡನ ಕರನು ಜೀವ ಆನಿ ಈಶ್ವರ ಹಾಂಚಿ ಭಿತರಿ ಭೇದು ದಾಕಾಚಿ ತಸಲೆ ದ್ವೈತ ಮತಾಚಿ ಸ್ಥಾಪನಾ ಬರೀಚಿ ಕೆಲಿ. ಆನಿ ತ್ಯಾ ಯೋಗಾನ ಲೋಕಾಂತ ಖ್ಯಾತಿವಂತ ಜಾಲೆ.—18

[ಆಶರ್ಯ]

ಗೆಲೆ ಆತ್ಮಾಕ ಪರಮಾತ್ಮ ಶಾಂತಿ ದಿವ್ತೊ.

ಪ್ರಸಿದ್ಧ ಎಕ್ವಾರ ಘರಾಣ್ಯಾಚಿ ಎಕ್ವಾರ ಗಣಪತಿ ಭಟ್ ಹೆ ಆದ್ಲ್ಯಾ ಹಸ್ತಾಂತುಂ ಡೊಂಗರಕೇರಿಂತುಂ ಆಮಚ್ಯಾ ತಾಂಗೆಲೆ ಜೇಷ್ಠ ಪುತ್ತಾಲೆ ಘರ್ದೆ ಜೇಷ್ಠ ವಯಾರಿ ಸ್ವರ್ಗಸ್ಥ ಜಾಲ್ಲೆ ಮ್ಹಣು ಕಳೋಚ್ಯಾಕಯಿ ದುಃಖ ಜಾತ್ಲಾ. ತಾಂಗೆಲ್ಯಾ ಆತ್ಮಾಕ ಶಾಂತಿ ಮೆಳೊ.

ಮೂಲ್ಕಿ

ಯೇಕ ಪತ್ರ:—ಮೂಲ್ಕಿ ಗಾಡ ಸಾರಸ್ವತ ಬ್ರಾಹ್ಮಣ ಗರೀಬ ವಿದ್ಯಾರ್ಥಿ ಸಹಾಯಕ ಘಂಡಾಚೊ ರಜತೋತ್ಸವು ಯೆವಚ್ಯಾ ಮಾರ್ಚ್ ಮೈನ್ಯಾಂತುಂ ಚಲ್ಲ್ಯೊ ಆಸ್ಲಿ. ತಾಕ್ಯಾ ಧನ ಸಹಾಯು ಸಂಗ್ರಹ ಕರಚ್ಯಾಕ ಘಂಡಾಚಿ ವತೀನ ಯೇಕಿ ಸಮಿತಿ ಮುಂಬಯ್ಕಿ ಗೆಲ್ಯಾ. ಉದಾರಿ ಮಹನೀಯಾಂನಿ ಉದಾರ ಹಸ್ತಾನಿ ಹ್ಯಾ ನಿಧಿಕ ಸಹಾಯು ಕರಕಾ. ಸದ್ರಿ ಘಂಡಾಂತುಂ ಪ್ರಕೃತಾಕ ೫೦೦ ರುಪಯೇ ಪೇಕ್ಷಾಂ ಜ್ಯಾಸ್ಲಿ ಧನ ಸಂಗ್ರಹ ಆಸ್ಲಿನು ಸದ್ರಿ ಘಂಡ ೧೮೬೦ ಇಸ್ವಿ ೨೦ ಆಕ್ಟ ಪ್ರಮಾಣೆ ರಿಜಿಸ್ಟರ್ ಕರಕಾ

ವ್ಯಾರಾಂತುಂ ಲಾಭ!

ಲಾಭ—ಅರ್ಧ ಪೊಪ್ಪಳ

ಪೊಯಿ ಕಿ ನ್ಹಂಯ ಮ್ಹಣು ಲೆಕ ಕರನು ಪಳಯಾ.

ಮ್ಹಣು ಘಂಡಾಚ್ಯಾ ಮಹಾಸಭೆಂತುಂ ದೋನಿ ಪಂತಾ ನಿರ್ಣಯ ಜಾವ್ನು ಮಸ್ತ ವರ್ಷ ಸಂಪನ್ನಿಂ ಜಾಲ್ಯಾರಿಯಿ ಘಂಡ ಆನಿಕಯಿ ರಿಜಿಸ್ಟರ್ ಜಾಲ್ಲೆಲೆ ನಾ. ದೆಕುನು ರಜತೋತ್ಸವಾ ಭಿತ್ತರಿ ತೆ ರಿಜಿಸ್ಟರ್ ಕರಚಿಯ ವ್ಯವಸ್ಥಾ ಜಾವಕಾ—ಸಂಸ್ಥಾಚಿ ಸ್ಥಾಪನಾ ಕಾಲಾಚೊ ಯೇಕು ನಮ್ರ ಸೇವಕು.

ಕುಮಟಾ

ಅನಿರೀಕ್ಷಿತ ಪಾವ್ತು:—ಆದ್ಲ್ಯಾ ೫ ತಾ. ಕ. ರಾತ್ರಿ ನವ್ವ ಘಂಟ್ಯಾರಿ ಯೇಕ ಗಂಟೊ ತಾಂಯ ಅನಿರೀಕ್ಷಿತ ಪಾವ್ತು ಪಳ್ಯೊ. ಆತ್ಮ ಕರಿಣ ಶಿಂಯ್ಕ ಪಳ್ಯಾಂ.

ಮುಲ್ಕಿ ಪರೀಕ್ಷಾ:—ವಿದ್ಯಾರ್ಥಿನಿಲ್ಯಾ ಮುಲ್ಕಿ ಪರೀಕ್ಷೇಕ ಹ್ಯಾ ಪಟಿರ್ಶಿಯಿ ಯೇಕ ಕೇಂದ್ರ ಜಾವ್ನಾಸ್ಲಿ. ಶಿರ್ಕಿ, ಸಿದ್ಧಾಪುರ, ಹೊನ್ನಾವರ, ಕುಮಟಾ ತಾಲೂಕಾಂಚ್ಯಾ ವಿದ್ಯಾರ್ಥಿನಿಂನಿ ಶಿರ್ಕಿಂ ತುಂ ಪರೀಕ್ಷಾ ದೀವ್ತಾ ಮ್ಹಣು ಜಾಲ್ಲ್ಯಾಂ. ಜಿಲಿಯಾಂನಿ ಮುಲ್ಕಿ ಪರೀಕ್ಷಾ ಮಾರ್ಚ್ ಪಾಂಚ ತಾರೀಕ ಧರನು ಚಲ್ಚಿ ಆಸ್ಲಿ.

ಹೊನ್ನಾವರ

ವರ್ಗು:—ಸ್ಥಳೀಯ ತಿರಸ್ತೇದಾರ ರಾ| ಕರ್ನಳ್ಳಿ ಹಾಂಕಾಂ ಬೆಳಗಾಂವ ಜಿಲ್ಯಾಂತುಂ ಮಹಾಲಕರಿ ಸ್ಥಾನಾಕ ವರ್ಗು ಜಾಲ್ಲ್ಯಾ.

ಯೇಕು ಆಚಾರು

[ಲೇ: ಯಂ. ಆರ್. ಭಟ್ ಕಾಸರಗೋಡ]

ಆಮ್ಗೆಲೆ ಮ್ಹಾಲ್ಕೆಲೆ ಪ್ರತಿ ಯೇಕ ವಿಷಯಾಂತುಯಿ ಬುಧ್ಧಂತ. ಅನ್ಯ ಜಾತಿ ಚ್ಯಾನ ಆಪ್ತ ಕೆಲೊ ವಸ್ತು ಆಮಿ ಖಾವ್ಣಾಕ ನಜ್ಜ ಮ್ಹಣು ಯೇಕು ನಿಯಮು ಆಮ್ಗೆಲ್ಯಾ ಮ್ಹಾಲ್ಕೆಲೆ ಕರನು ದವರ್ಲಾ. ಇತ್ಯಾಕೆ? ತಾಂಕಾಂ ಆಮ್ಗೆಲ್ಯಾ ವರಿ ದೋನಿ ಹಾತ, ದೋನಿ ಪಾಯ, ದೋನಿ ದೋಳಿ ಇತ್ಯಾದಿ ನಾವೆಂ? ತಾಂಗೆಲ್ಯಾ ಶರೀರಾಂತುಂ ಆಮ್ಗೆಲ್ಯಾವರಿ ರಕ್ತ ನಾವೆಂ? ತಶ್ಚಿಂ ಆಸ್ತನಾ ತಾನ್ನಿ ಆಪ್ತ ಕೆಲೆಂ ಆಮಿ ಖಾವ್ಣಾಕ ನಜ್ಜ ಇತ್ಯಾಕೆ? ಜವಾಬ ಸುಲಭ ಆಸ್ಲಿ. ಯೇಕ ದುಕಾನಾಂತುಂ ಒಚ್ಚುನು ಆಮಿ ಯೇಕ ರುಪ್ಪಯೇ ವ್ಯಾಪಾರು ಕರತನಾ ದುಕಾನದಾರಾಕ ತಾಂತುಂ ದೋನಿ ಆಣೆ ಪುಣೆ ಲಾಭ ಆಸ್ಲಿಂಕ ಪುರೊ. ತೆಂ ಲಾಭ ಆಮಿ ಖಂಚಿ ದುಕಾನಾಂತುಂ ವ್ಯಾಪಾರು ಕರ್ತಾಂತಿ ಕಿ ತೆ ದುಕಾನ ದಾರಾಕ ಮೆಳ್ತಾ. ಆಮ್ಗೆಲೆ ಸಮಾಜಾಕ

ಆದ್ಲ್ಯಾ ಪಟಿಚ್ಯಾ ಹುಮ್ನಾಂಕ ಉತ್ತರ
—೦—

೧. ಲಕ್ಷ್ಮಣ
೨. ಚೋರಿ
೩. ತಿಂಗಲೋಡು

ಪೊಸ್ಕುಚಿ ಕಾಮ ಆಮ್ಗೆಲೆಂ. ತಾಂಕಾಂ ಆಮಿ, ಧರ್ಮಾಕ ನುಳಿತ ಬೊಸೊನು ಪೊಸ್ಕುಂಕ ಸಾಧ್ಯ ನಾ. ತಾನ್ನಿ ಕರಚಿ ವ್ಯಾಪಾರು ಉದ್ಯೋಗಾಂತುಂ ಪ್ರೋತ್ಸಾಹು ದಿವ್ತೆ. ತೆ ಪಸಾವತ್ ಸ್ವಸಮಾಜಾಚ್ಯಾ ದುಕಾನಾಂತೊಚಿ ವ್ಯಾಪಾರು ಕರಕಾ. ಅನ್ಯ ಜಾತಿಚ್ಯಾಂನಿ ಆಪ್ತ ಕೆಲೆಂ ಖಾವ್ಣಾಕ ನಜ್ಜ ಮ್ಹಣು ಆಮ್ಗೆಲ್ಯಾ ಮ್ಹಾಲ್ಕೆಲೆಲೆ ನಿಯಮು ಕೆಲ್ಲ್ಯಾ. ತ್ಯಾ ನೇಕಿ ತಾಜ್ಜೆಂ ಲಾಭ ಸ್ವಸಮಾಜಾಕ ಮೆಳ್ತಾ. ಪ್ರತಿ ಯೆಕ್ಲಾಂನ ಸಮಾಜ ವಾತ್ಸಲ್ಯಾನ ಕಾಮ ಕೆಲ್ಲ್ಯಾರಿ ತೆಂ ಲಾಭ ಛಾಯ್ಕ ವಚ್ಚನಾ. ಸ್ವಸಮಾಜಾಂತೊಚಿ 'Circulate' ಜಾತ್ಲಾ. ಸಮಾಜ ದುರ್ಬಳಿಂ ಜಾಯ್ನಾ. ಇತರ ಸಮಾಜಾಂ ಇತ್ಲುಲೆ ಆಮ್ಗೆಲೆಂ ಸಮಾಜ ದುರ್ಬಳಿ ನ್ಹಂಯ. ಹಾಕ್ಯಾ ಕಾರಣ ಕೀ ಆಮ್ಗೆಲೆ ಮ್ಹಾಲ್ಕೆಲೆಲೆ ಕರನು ಆಯ್ಕೆಲೊ ಆಚಾರು ವಿಚಾರೊಚಿ. ಆತ್ಮಂಚಿ ಸಮಾಜಸುಧಾರಕ ವಾಟಿ ಚುಕ್ಲ್ಯಾತಿ. ಹ್ಯಾ ವಾಟೀನ ಗೆಲ್ಯಾರಿ ಆನಿ ಘೊಡೆ ಕಾಳಾನಿ ಆಮ್ಗೆಲೆ ಸಮಾಜಾಕ ದುರ್ಬಳಿಪಣ ಯೆತ್ಲಾ ಮ್ಹಳೆಲ್ಯಾಕ ಕಾಹಿಂ ಸಂಶಯು ನಾ. ಖಂಚಿಂ ಸಮಾಜ ತಾಂಗೆಲ್ಯಾ ಮೂಲ್ಕೆಲೆಲೆಲೆ ನಿಯಮಾಕ ಅನುಕೂಲ ಜಾವ್ನು ಚಲ್ತಾಕಿ ತೆಂ ಸಮಾಜ ಖಂಚಿ ಯೇಕ ಕಾಲಾರಿಯಿ ದುರ್ಬಳಿ ಜಾಯ್ನಾ.

ಪುಷ್ಪಳ ವರ್ಸಾ ಪೈಲೆಚಿ ಹರೀ ಕತ. ತ್ಯಾ ವೆಳಾರ ಬನಾರಸ ಅಥವಾ ಕಾಶೀನೈತ್ರ್, ಹೆ ವಿಧ್ಯಾಪೀಠ ಮ್ಹಣು ಪ್ರಸಿದ್ಧ ಆಶಿಲೆ. ಭರತ ಖಂಡಾತ್ಮೆ ಪುಷ್ಪಳ ಲೋಕ ವಿಧ್ಯಾ ಶಿಕ್ಷಾಕ ಕಾಶೀಂತ ಎತಾಲೆ. ಆನಿ ಕಾಶೀತ ವಚಾನ ಶಿಕುನ ಆಯಿಲ್ಯಾಂಕ ಲೋಕ ಸುಶಿಕ್ಷಿತ ಸಮೂಹ ತಾಲೆ. ತ್ಯಾ ಶತಕಾಂತ ಮಧುರಾ ನಾವಾಂಚ್ಯಾ ಗಾಂವಾಂತ ವಿಷ್ಣು ಶರ್ಮಾ ನಾವಾಂಚೊ ಏಕ ಶ್ರೀಮಂತ ಬ್ರಾಹ್ಮಣ ಆಶಿಲ್ಲೊ. ತಾಕಾ ಪುತ್ರ ಸಂತಾನ ನಾಶಿಲೆ. ಪರಂತು ತಾಕಾ ಏಕ ಸುಂದರ ಆನಿ ಬರ್ಯಾ ಸ್ವಭಾವಾಚಿ ಚಿಲ್ಲಿ ಆಶಿಲಿ. ತೀ ಚಿಲ್ಲಿ ಹೋಡ ಜಾನ್ವ ಲಗ್ನಾ ವಾಡಿಲ್ಯಾ ಬರೋಬರ ವಿಷ್ಣು ಶರ್ಮಾ ತಿಕಾ ಘೋವ ಸೊಡುಚ್ಯಾಕ ಲಾಗ್ಲೊ. ತಾಜ್ಜಾ ಮನಾಂತ ತಾಗೆಲಿ ಧೂವ ಗರೀಬ ಪರಂತು ಸುಶಿಕ್ಷಿತ ಅಸ್ಥಾತಿ ಚಿಲ್ಲ್ಯಾಕ ಲಗ್ನ ಕರನು ದಿವ್ಚೆ ಆಶಿಲೆ. ತಾಣೆ ಪುಷ್ಪಳ ಜಾಗೆ ಪಳೆಲೆ. ಆಖೇರಿಕ ತಾಣೆ ಏಕ ಚಿಲ್ಲೊ ಪಸಂದ ಕೆಲ್ಲೊ. ತೊ ಚಿಲ್ಲೊ ಘರಾಣ್ಯಾನ ಗರೀಬ (ಬ್ರಾಹ್ಮಣ) ಆಶಿಲೊ ಜಾಲ್ಯಾರಿ ತೊ ಕಾಶೀತ ವಚಾನ ಶಿಕುನ ಆಯಿಲೊ. ತಾಗೆಲೆ ಘರ ಮಧುರತ್ವಾನ್ ವೀಸ ಪಂಚವೀಸ ಮೈಲ ದೂರ ಆಶಿಲೆ. ತ್ಯಾ ಚಿಲ್ಯಾಂ ನಾಂವ ಗೋವಿಂದ ಶರ್ಮಾ. ವಿಷ್ಣು ಶರ್ಮಾನ ಗೋವಿಂದ ಶರ್ಮಾಲ್ಯಾ ಆಮಯಿ ಬಾಪಾಯಿ ಕಬೂಲಿ ಘೇವ್ಣೆ ಲಗ್ನಾ ನಿಶ್ಚಯ ಕೆಲ್ಲೊ. ಆನಿ ಏಕ ಬರೊ ಮೂ ಹೂ ತ್ವ ಪಳೋನು ಗೋವಿಂದ ಶರ್ಮಾಕ ಆಪಣ್ಯಾಲಿ ಧೂವ ಲಗ್ನ ಕರನು ದಿಲ್ಲಿ. ಆನಿ ತಾಕಾ ತಾಣೆ ಘರ ಜಾಂವಯಿ ಕೆಲ್ಲೊ. ಗೋವಿಂದ ಶರ್ಮಾ ಶಿಕಿಲ್ಲೊ ಜರೀ ಉರಲೊ ತರೀ ತಾಕಾ ವ್ಯವಹಾರ ಜ್ಞಾನ ಅಥವಾ ಸ್ವತಾಚಿ ಅಕ್ಕಲ ನಾಶಿಲ್ಲೆ. ಹೆ ವರ್ಮಾ ವಿಷ್ಣು

ಯೇಕಿ ಕಾಣೆ:

ಶಿಕುನ ಮೂರ್ಖ

[ಲೇಖಕ: ಎಸ್. ಎಮ್. ಜೋರಕರ್, ಕಾರವಾರ]

ಶರ್ಮಾಕ ವ ತಾಗೆಲ್ಯಾ ಘರಾಚ್ಯಾ ಲೋಕಾಂಕ ಖಬರ ನಾಶಿಲೆ.

ಖರೆ ಮ್ಹಳ್ಯಾರ, ತ್ಯಾ ಜಾವಂ ಯಾಕ ಸಂಸಾರಾ ಖಾತೀರ ಕಸ್ಲೊ ಹಿ ಧಂದೊ ಕರ್ಚಿ ಗರಜ ನಾ ಆಶಿಲಿ. ಕಾರಣ ಮಾಂವಾಗೇರ ಖಾವ್ಣಾ ಜೆವ್ಣಾಕ ಭರ ಪೂರ ಆಶಿಲ್ಲೆ ಪೈಸೊ, ಘರ, ಬಾಗ್ ಶತಾಂ ಭರಪೂರ ಆಶಿಲ್ಲೆ. ಮಾಂವ ಜೀವಂತ ಆಸ ಪರ್ಯಂತ ಸಂಸಾರಾಚಿ

ಹ್ಯಾ ಹುಮ್ನಾಂಕ

ಉತ್ತರ ಸೊದಾತಿ

1. ಚಾರಿ ಪಾಯಿ ವ್ಯಾಂವತಾತಿ- ಆಟಪಾಯಿ ಬಸ್ಕಾತಿ-ದೋನಿ ಪಾಯಿ ಧಾಂವಡಾಯ್ತಾತಿ.

2. ಪೈಲೆ ಅಕ್ಷರ ನಗ್ಗಿ ವಾಚಿ ಲ್ಯಾರಿ ಮೆಳತಾ-ದುಸ್ರೆ ಅಕ್ಷರ ಖಾಣಿ ಖಾತ್ರ್ನಾ ಘೆಯ್ಯಾ-ತಿಸ್ರೆ ತಿನ್ನಿಂತುಂ ಆಸಲ್ಯಾರಿ ಸೊದ್ತಾ. ತಿನ್ನಿಯಿ ಘರಾಂತುಂ ಆಸ್ಕರಿ ನಾ ಮ್ಹಣು ಸೊದಾತಿ.

3. ನೆಲಾ ಮುಳಾಂತುಂ ಭಾಂಗ್ತಾ ಪಾಳ, ಸರಾಕ ಜಾಯ್ತಾ ಘರಾಂತುಂ ಆಸತಾ.

-ನಾಸು.

ಕಸ್ಲೀ ಕಾಳಜಿ ಕರ್ಚಿ ಗೋವಿಂದ ಶರ್ಮಾಕ ಗರಜ ನಾಶಿಲ್ಲೆ. ಮಾವಾ ನಂತರ ಮಾತ್ರ ತಾಣೆ ಫಕ್ತ್ ಆಶಿಲಿ ಆಸ್ಲಿ ಸಾಂ ಬಾಳ್ವ ಘೆತ್ಲ್ಯಾರಿ ತಿತ್ಲೆಂಚ ಪುರೊ ಆಶಿಲೆ. ಪರಂತು ಹೊ ಜಾವಂಯಿ

ಬೆಕಾರ ಬಸ್ಚೆಂ ಕೂಳಿ ನ್ಹಯ್. "ಶಾಸ್ತ್ರಾಂತ ಸಾಂಗ್ಲಾಂ ಕೀ ಮನುಷ್ಯಾನ ಉದ್ಯೋಗಾ ಶಿಮಾಯಿ ರಾಬಚ್ಯಾ ನಜ್ಜು." ಗೋವಿಂದ ಶರ್ಮಾನ ವಿಚಾರ ಕೆಲೊ "ಹಾಂವ ತರ ಉದ್ಯೋಗ ನಾಸ್ತನಾ ಆಸಾಂ -ಆತಾಂ ಕಸ್ಲೊ ಧಂದೊ ಕರಚೊ" ಹೊ ವಿಚಾರ ಮಾತ್ಯಾಕ ಯೆವ್ಜಾಕ ತಾಕಾ ತಾಜ್ಜಾ ಮುಕಾರ ಏಕ ಮುಲ್ಯಾಕ ಏಕ ಕುದಳ ದಿಸ್ಚೆಂ. ಜಾಲ್ಲೆಂ. ಜಾವಂಯಿ ಉಟೊ, ಕುದಳ ಘೆತ್ಲಿ ಆನಿ ಖಂಡ್ಚ್ಯಾ ಲಾಗ್ಲೊ ಮಾಂವಾಲಿ ಘರಾಚಿ ವಣತ. ಘೊಡೆ ವೆಳಾನ ಮಾಂವ ಘರಾಂತಯೆನ್ವ ಪಳೆತಾ ತರ ಜಾವಂಯಿ ವಣತಖೊಣತಾ. ಅರ್ಧ ವಣತ ಖೊಂಡಾನ ಜಾಲ್ಲಿ. ಮಾಂವ ಬೆಗಬೆಗಿ ಗೆಲೊ ಆನಿ ಜಾವಂ ಯಾಲಿ ಹಾತಾಕ್ ಕುದಳ ಕಾಣ್ಣಿ ಘೆತ್ಲಿ. ಮಾಂವಾಕ ರಾಗ ಆಯ್ಲೊ. ಪರಂತು ಕರ್ತಲೊ ಕಿತ್ಲೆ? ಕಿತ್ಲೆ ಜಾಲ್ತರೀ ಪಡ್ಲೊ ಜಾವಂಯಿ. ತಾಕಾ ಆನಿ ಕಿತ್ಲೆ ಉಲೈ ತಲೊ? ತಾಣೆ ಜಾವಂಯಾಕ ಮ್ಹಳೆಂ "ಕಸ್ಲ್ಯಾರಾಗಾನ ವಣತ ಖಂಡ್ಲಿ?" ಜಾವಂ ಯಾನ ಕಾಹೀಂ ಉತ್ತರ ದಿಲ್ಲೆಂ ನಾ. ಕಾಂಹಿ ಮೈನ್ಯಾನ ಗೋವಿಂದ ಶರ್ಮಾಲಿ ಬಾಯ್ಲಿ ನ್ಹಾವಚ್ಯಾ ಲಾಗ್ಲಿ. ಆನಿ ಮಾವಾನ "ಹೋಮ" ಶಾಸ್ತ್ರೋಕ್ತ ಕರ್ಚಾ ಲಾಯ್ಲೊ. ಘಾಟ್ಲ್ಯಾ ಪದ್ಧತಿ ಪ್ರಮಾಣೆ, ಗೋವಿಂದ ಶರ್ಮಾನ ಬಾಯ್ಲೆಕ ಪೈಲಿ ಪಳೆಯಿಲೆ ಮ್ಹಳ್ಯಾರ ಲಗ್ನಾ ವೆಳಾರ ಮಾಳಾ ಘಾಲ್ತನಾ. ತೆನಾ ಸುದ್ಯಾ ತಾಕಾ ಬಾಯ್ಲೆಕ ಧಡ ಪಳಾಚ್ಯಾ ಮೆಳ್ಳೆಂ ನಾ. ತೀ ಬಾಯ್ಲಿ ಗೊರಿ ಕೀ ಕಾಳೀ, ಸುಂದರ ಕೀ ಕುರೂಪ ಹೆ

ಸುದ್ಯಾ ತಾಕಾ ಕಳೆಂ ನಾ. ಲಗ್ನಾ ಜಾಲೆ ನಂತರ ಮಾಂವಾಗೇರ ಜರೀ ತೊ ಆಶಿಲ್ಲೊ ತರೀ ಬಾಯ್ಲಿ ತಾಗೆಲ್ಯಾ ದೃಷ್ಟಿ ಪಣ್ಣಾಶಿಲಿ. ತೀ ಲಜ್ಜೆನ ಘೊವಾ ಮುಕಾರ ಎನಾಶಿಲ್ಲಿ. ಪ್ರತ್ಯಕ್ಷ ತಾಕಾ ಬಾಯ್ಲಿ ದಿಸ್ಚಿ ಕೀ ಹೊಮಾ ವೆಳಾರ. ಜೆನ್ನಾ ತಿಗಲೆಂ ಸಾಂದರ್ಯ ತಾಗೆಲ್ಯಾ ದೃಷ್ಟಿ ಕ ಪಡ್ಲೆಂ ತೆನ್ನಾ ತಾಕಾ ಏಕದಮಿ ಧಕ್ಟೊ ಬಸ್ಲೊ. ಭಾತೆಂತ ಘಸ್ಪ ಜಾಲ್ಲೆಂ. ಕಾರಣ ಶಾಸ್ತ್ರ ಸಾಂಗ್ತಾ ಕೀ "ಸುಂದರ ಬಾಯ್ಲಿ ಶತ್ರು" ಮ್ಹಣು. ತಾಣೆ ಪುಷ್ಪಳ ವಿಚಾರ ಕೆಲೊ ಆಶ್ಚೆಂ ಕಿತ್ಲೆ ಕರ್ಚೆಂ? ತಾಕಾ ವಿಚಾರ ಸುಚ್ಛೊ ಕೀ ತಿಕಾ (ಬಾಯ್ಲೆಕ) ಕೂರೂಪ ಕೆಲ್ಯಾರ ಮಾತ್ರ ಧಡಗತ ಜಾಯ್ತೆ. ರಾತ್ರಿನ ಸಕಾಳಚ್ಯಾ ಉಪಾಸಾನ ಪುರೊ ಜಾವ್ನ್ ತಾಗೆಲಿ ಬಾಯ್ಲಿ ನಿದಿಲ್ಲಿ. ತ್ಯಾ ವೆಳಾರ ಗೋವಿಂದ ಶರ್ಮಾನ ಆಪಣ್ಯಾಲೊ ವಿಚಾರ ಅಮಲಾಂತ ಹಾಡ್ಚಿ ತಜವೀಜ ಕೆಲ್ಲಿ. ಸುಸಾರಿ ಘೊಡಚಿ ಏಕ ಆಡಕಾತಿ ಘೆತ್ಲಿ ಆನಿ ತಾಗೆಲಿ ಬಾಯ್ಲಿ ನಿದಿಲ್ಯಾ ಕೊಟ್ರೆಂತ ಗೆಲ್ಯೊ. ಪರತ ಏಕ ಪಟಿ ಬಾಯ್ಲೆಲೆ ತೋಂಡ ಪಳೆಲೆ ತಾಕಾ ಯೆವಜಲೆ ಕೀ ನಾಕಾ ನಿಮಿ ತ್ತಾನ ಮನುಷ್ಯಾಕ ಶೋಭಾ ಯೆತಾ. ತಾಜ್ಜೆ ಖಾತಿರ ನಾಕಚ ಜರ ಕಾಪಲೆತರ ಮಾತ್ರ ಬಾಯ್ಲೆಲೆ ರೂಪ ಪುಕಟಿ ವತ್ಲೆಂ. ಅಸೊ ವಿಚಾರ ಕರನು ತಾಣೆ ಆಡಕಾತೆನ ಬಾಯ್ಲೆಲೆ ನಾಕ ಕಾಪಚ್ಯಾಕ ತಯಾರಿ ಕೆಲ್ಲಿ. ಆಡಕಾತಿ ನಾಕಾ ಕಡೆನ ವ್ಹರಚ್ಯಾಕ ತಾಗೆಲಿ ಬಾಯ್ಲಿ ಜಾಗಿ ಜಾಲಿ ಆನಿ ಪಳೆತಾ ತರ ಘೋವ ನಾಕ ಕಾಪಚ್ಯಾ ಉಟ್ಟಾ. ತೀಣೆ ಏಕದಮಿ ಭೇವ್ಣಾ ಬೊಬ ಮಾರಲಿ. ತಿಗಲೆ ಆಮಯಿ ಬಾಪ್ತಯಿ ಧಾವ್ತಾ ಆಯ್ಲೆ. ತಾನ್ನಿ ಜಾಂವಯಾಲ್ಯಾ ಹಾತಾಂತ ಆಡಕಾತಿ ಪಳೆಲಿ. ಧೂವೆಕ ವಿಚಾರ್ಲೆಂ "ತೂವೆ ಮೆಗಲ್ಯಾ ಧೂವೆಲೆ ನಾಕ ಕಾಪಚ್ಯಾಕ ತಿಣೆ ತುಗಲೊ ಆಪ ರಾಧ ತರೀ ಕೆಲಾ ಕಸ್ಲೊ." ಗೋವಿಂದ ಶರ್ಮಾಕ ಲಜ್ಜಾ ಜಾವ್ನ್ ತಾಣೆ ಮಾನ ಸಕಲ ಘಾಲಿ, ಕಾಯಿಂಚ ಉಲೈಲೊ ನಾ ತ್ಯಾ ರಾತ್ರಿನ ಮಾವಾನ ಆನಿ ಮಾಂಯ್ಕಿ ರೆಪ್ಪೆಲೆ ಕೀ ಜಾಂವಯಾಕ ಆತಾಂ ಘರಾಂತ ದರ್ಶನ ಘೆವ್ಚೆಂ ಬರೆ ನ್ಹಯ್. ಘೊಡೆ ದೀಸ ತರೀ ತಾಕಾ ಭಾಯ್ರಾಧಾಣ್ಣಿ ದಿಲ್ಲ್ಯಾರ ತೋ ನಿವಳ್ಯಾ ಕೀ ಪಳೆಯಾಂ. ತಾಜ್ಜೆ ಪರ್ಯಂತ ದುಸ್ರೆ ದೀಸ ತಾನ್ನಿ ಜಾವಂಯಾಂಕ ಸಾಂಗ್ಲೆಂ "ತುಗೆಲ್ಯಾ ಘರಾ ತೂವೆ ವಚನಾಪ್ತನಾ ಪುಷ್ಪಳ ದೀಸ ಜಾಲೆ. ತುಗಲೆ ಆಮಯಿ ಬಾಪಾ ಯಾಕ ಮೇಳ್ವ ಘೊಡೆ ದೀಸ ರಾಬ್ಬುನು ಯೊ." ಜಾವಂಯಾನ ಕಬೂಲ ಕೆಲ್ಲೆಂ. ತಾಕಾ ತಾನ್ನಿ ವಾಟೀರ ಖಾವ್ಣಾಕ ಘರಾರಾ ಜಿನಸ ದಿಲ್ಲೊ. ಜಾವಂಯಿ ಮಾಂವಾ ಘರಚ್ಯಾ ಭಾಯ್ರ ಸರ್ಲೊ. ಘೊಡೆ ವೇಳ ಚಮಕಲ್ಯಾ ಬರೋಬರ ತಾಕಾ ವಾಟೀರ ಮಡೆ (ಪ್ರೇತ) ವ್ಹಾಂವ್ಚಾ ವ್ಹರ್ತಲೆ ಲೋಕ ಮೆಳ್ಳೆ. ತಾಂಚೆ ಬರೋಬರ ತ್ಯಾಚ ರಸ್ತಾನ್ ತೊ

ತೆ ಸಹಜ! ಜಾಲ್ಯಾರಿ.....

ಜೀವನಿಮಾ ಆಶ್ಚೆಂ ಕರಚಿ ನಾಕ್ಯಾ ಮ್ಹಣು ತುಮ್ಕಾಂ ದಿಸ್ಚ್ಯಾಕ ಫಾವ ಆಸ್ಲೆ.

ತೆ ಸಹಜ! ಜಾಲ್ಯಾರಿ ನಿಮಾ ಕರಕಾ ಕೆದ್ನನಾ? ಅಗತ್ಯ ದಿಸ್ಚನಾ ಆಶಿಲೆ

ತಾವಳಿ.....ಅಸ್ವಸ್ಥ ಜಾವ್ನ್ ಯಾ ವೃದ್ಧಾಪ್ಯಾಂತುಂ ವಿನಿಚಿ ಅಗತ್ಯ

ಭಾರಿ ದಿಶಿಲೆ ತಾವಳಿ ನಿಮಾ ಕರಚಿ ಸಾಧ್ಯ ನ್ಹಯ್.

ಕಾರಣ, ಆಜೀವಿ ನಿಮಾ ಕರಾ. 34 ವರ್ಷ ಪಾಸೂನ್ ಹ್ಯಾ ವಿಷಯಾಂತುಂ ಆಮ್ಕಾಂ ಆಶಿಲ್ಯಾ ಅನುಭವಾನಿ ತುಮ್ಕಾ ಹರಯೇಕ ಜನಾಂಕ ಜಾವ್ನ್ ಜಾಲ್ಲೆಲೆ ತರಾಚಿ ಪಾಲಿಸಿ ಬದಲಾ ಆಮಿ ಸಾಂಗುಂ.

ಕೊಚ್ಚಿಕಾರ್ ಬ್ರದರ್ಸ್, ಲಿಮಿಟೆಡ್,

ಹಿಂದಿ ಸಂಸ್ಥೆ ಮೇಳ್ವ ದಕ್ಷಿಣ ಹಿಂದೂಸ್ಥಾನಾಚಿ ಪ್ರಾಮುಖ್ಯ ಏಜೆಂಟಿ.

ಬೊಂಬೆ ಲೈಫ್ ಮಂದಿರ, ಉಡುಪಿ, ದ. ಕ.

- | | | | |
|-----------------------------|------------------------------------|--------------------------------|---------------------------------|
| <input type="radio"/> ಮುಂಬೈ | <input type="radio"/> ಮದರಾಸು | <input type="radio"/> ಬೆಂಗಳೂರು | <input type="radio"/> ಕಲ್ಕಿತ್ತಾ |
| <input type="radio"/> ಮಧುರೈ | <input type="radio"/> ತ್ರಿವೆಂದ್ರನು | <input type="radio"/> ಅನಿ | <input type="radio"/> ಮಂಗಳೂರು. |

ವತಾಲೋ. ಪರತ ತಾಕಾ ಶಾಸ್ತ್ರ ವಚನ ಯೆವ್ವಲೆ. "ಸಾತ ಪಾವ್ಲಾಂ ಕೆನಾ ಜಾಸ್ತಿ ಬರೋಬರ ಚಮಕಲ್ಲೊ ತೊ ಮಿತ್ರ." ತಾಗೆಲ್ಯಾ ಆರ್ಥಾನ ಹೆ ಮಡೆ ವ್ಹರ್ತಲೆ ಲೋಕ ತಾಗೆಲೆ ಮಿತ್ರ ಜಾಲ್ಲೆ. ತೊ ತಾಂಚ್ಯಾ ಮುಕಾರ ಗೆಲ್ಲೊ. ಆನಿ ನಮ್ರಪಣಾನ ತಾಂಕಾ ಸಾಂಗ್ಲೆ. "ತುಮಿ ಮಜ್ಜಾ ಬರೋಬರ ಇತ್ಲೆ ವೆಳೆ ಚಮಕ ಲ್ಯಾನ ತುಮಿ ಮೆಗಲೆ ಮಿತ್ರ ಜಾಲ್ಯಾತ. ತ್ಯಾ ಖಾತಿರ ಮಜಾ ಬರೋಬರ ಬಸಾನ, ಹಾಂವೆ ಹಾಡಿಲೊ ಘೊಡೊ ಫಳಾರ ಖಾಲ್ತಾ ನಚಾ." ಹೊ ಮೂರ್ಖ, ಕೊಣೆ ತರೀ ಸಿಸೊ ಆಸ್ತಾಲೊ ಮ್ಹಣು ಸಮಜಾನು ತೆ ಲೋಕ ತಾಕಾ ಕಾಣ್ ಜವಾಬ ದೀನಾಸ್ತಾನಾ ಮುಕಾರ ಗೆಲ್ಲೆ. ಗೋವಿಂದ ಶರ್ಮಾಕ ಚಲ್ಪು ಪುರೊ ಜಾಲ್ಲೆ ಮ್ಹಣು ತೊ ಏಕ ರೂಡಾ ಮುಳಾಂತ ಸಾವಳೇಕ ಬಸ್ಲೊ.

ತಾಣೆ ಹಳೂಚೆ ಆಪಣ್ಯಾಳಿ ಫಳಾರಾಚಿ ಪೊಟ್ಟಿ ಸೊಡ್ಲಿಲಿ. ಆನಿ ಖಾಲ್ತಾ ತಯಾರಿ ಕರ್ಚೆ ಭಿತ್ತರಿ ತಾಕಾ ಆನಿ ಯೆವ್ವಲೆ "ದುಸ್ರ್ಯಾಂಕ ಘೊಡೆ ತರೀ

ಹಾಂವೆ ಜಾಣಿ ನ್ಹಂಯೆ.....



ತುಮಿ.....?
ನೈ-ಸೂರು ಪಿತ್ತಾತಿವೆ?

ದಿಲ್ಲೆ ಶಿನಾಯ ಆಪಣ್ಯಾನ ಎಕಟ್ಯಾಂಚೆ ಖಾಲ್ತಾ ನಜ್ಜ." ತೆನ್ನಾ ತಾಕಾ ಚಿಂತಾ ಪಡ್ಲಿ ಕೇ ಆತ್ತಾಂ ಹಾಂವೆ ಎಕಟ್ಯಾಂಚೆ ಕಶೆ ಖಾಲ್ತೆ? ಆಜುಬಾಜಾನ ತಾಣೆ ಸಳ್ಳೆಲೆ. ಕೋಣ ಮನಿಸ ದಿಸ್ತಾ. ಆಖೇರಿಕ ತಾಕಾ ಏಕ ಸೂಣ್ಣೆ ದಿಸ್ಲೆ. ತಾಕಾ ಆನಂದ ಜಾಲ್ಲೊ ಆನಿ ತಾಣೆ ತ್ಯಾ ಸುಣ್ಯಾಕ ಆಪ್ಣೊನ ಆಪಣ್ಯಾಳ್ಯಾ ಮ್ಹರ್ಯಾತ ಬೊಸೋನು ತಾಕಾ ಘೊಡೆ ಖಾಲ್ತಾ ದಿಲೆ ಆನಿ ಮಾಗೀರ ಆಪಣ್ಯಾನ ಪೆಲೆ. ತಾಚ್ಚೆ ಪರ್ಯಂತ ತೊ (ಜಾನಂಯ) ಉಟ್ಟೊ ಆನಿ ತ್ಯಾ ಸುಣ್ಯಾಕ ಆಪಣ್ಯಾಳ್ಯಾ ಖಾಂದ್ಯಾರ ಘೇವ್ನಾ ವಾಟಿ ಚಿಲ್ಲ್ಯಾ ಲಾಗ್ಲೊ. ತ್ಯಾ ಸುಣ್ಯಾಕ ತಾಣೆ ಅತಿಥಿ ಅಸೊ ಮಾನ್ಲೊ.

ಫುಡೆ ತಾಣೆ ವಚ್ಚಿ ವಾಟಿ ನ್ಹಂಯಚ್ಯಾ (ನದಿಚ್ಯಾ) ದೆಗೆ ವೈಲ್ಯಾನ (ಕೆನಾರಾ ವೈಲ್ಯಾನ) ಗೆಲ್ಲೆ. ಫುಡೆ ವತಾಂ ವತಾಂ, ತಾಕಾ ಏಕ ಉಂಟಿ ದಿಸ್ಲೊ. ಉಂಟಾಲ್ಯಾ ಫಾಟೀರ ಕಾಗದಾಂಚೊ ಧೀಗ ಆತಿಲ್ಲೊ. ತಾಚ್ಚಾ ಫಾಟ್ಯಾ ನ ಉಂಟಾಲೊ ಸ್ವಾರ ಚಿತಿಲ್ಲೊ. ತೊ ಉಂಟಾಚೇರ ಸರಕಾರೀ ಕಾಗದ ಪತ್ರಾಂ ಘಾಲ್ಪು ಘೆವ್ನ್ ರಾಜಾಲ್ಯಾ ದರ

ಬಾರಾಕ ವಚ್ಚ್ಯಾ ವತಾಲೊ. ಗೋವಿಂದ ಶರ್ಮಾನ ಉಂಟಾ ಪಳಯಿಲೆ ಬರೋಬರ ತಾಕಾ ಯೆವಜಲೆ ಕೇ ಆಪಣ್ಯಾಲೊ ಅತಿಥಿ ಜೊ ಸೂಣೆ ತಾಕಾ ಸತ್ಕಾರ ಕರ್ಚ್ಯಾಕ ಉಂಟಾಚೇರ ಬಸ್ಲೆಲ್ಯಾರ ಬರೆ ಜಾಲ್ಲೆ. ತಾಬಡತೋಬ ತಾಣೆ ತ್ಯಾ ಸುಣ್ಯಾಕ ಏಕದಮ ಉಂಟಾಲ್ಯಾ ಫಾಟೀರ ಚಡ್ಲೆಲೆ. ಉಂಟಿ ಏಕದಮಾ ಭಿಲೊ ಆನಿ ಖನವಡ್ಲೆ ಧಾಂವಚ್ಯಾ ಲಾಗ್ಲೊ. ತೆನ್ನಾ ಉಂಟಾಲ್ಯಾ ಫಾಟೀ ವೈಲೆ ಕಾಗದಾ ನಯಂತ (ನದೀಕ) ಪಡ್ಲೆ. ಹೆ ಪೊಳೋನು ಉಂಟಾಚ್ಯಾ ಸ್ವಾರಾಕ ರಾಗ ಆಯ್ಲೊ. ತೊ ರಾಗಾನ ಗೋವಿಂದ ಶರ್ಮಾಕ ಮಾರಚ್ಯಾಕ ಆಯ್ಲೊ. ತ್ಯಾ ವೆಳಾರ ಗೋವಿಂದ ಶರ್ಮಾಕ ಯೆವಜಲೆ ಶಾಸ್ತ್ರ ವಚನ "ರಾಗಾನ್ ಜರ ಫುಡೆ ಯೆತ್ಲಾ ಕೋಣೆ ದಿಸತ ತರ ತಾಕಾ ಧರ್ಮರಾಜ ಮ್ಹಣ್ಣಾ ಜಾಯ" ತಾಬಡತೋಬ ತಾಣೆ ತ್ಯಾ ಸ್ವಾರಾಕ "ಧರ್ಮರಾಜ" ಮ್ಹಣು ಆಪೋನು ತಾಗೆಲ್ಯಾ ವಾಯಾಂಕ ಸಾಷ್ಟಾಂಗ ಪಡ್ಲೊ. ಹೆ ಪೊಳೋನು ತ್ಯಾ ಸ್ವಾರಾಕ ದಯಾ ಆಯ್ಲಿ. ಆನಿ ತಾಣೆ ತಾಕಾ ಮಾರ್ಲೆನಾ. ಪರಂತು ತೋ ತ್ಯಾ ಗೋವಿಂದಾಕ ಮ್ಹಣಚ್ಯಾ ಲಾಗ್ಲೊ ಕೇ "ತೂಂವೆ ಭಯಂಕರ ಅಪರಾಧ ಕೆಲ್ಲ್ಯಾ ಹೀ ರಾಜಾಲಿ ಕಾಗದಾಂ ತುಜ್ಯಾ ನಿಮಿತ್ತ ನಂಯ್ತು ಪಡ್ಲೆ. ಆತ್ತಾಂ ರಾಜಾ ಕಾಯ ತುಕಾ ಪೊಗಿ ರಾಬ್ಲೊ ನಾ. ತೆನ್ನಾ ತೂ ಮಜ್ಜಾ ಬರೋಬರ ರಾಜಾ ಕಡೆನ ಚಲ ಆನಿ ಮುಕಾವೆಲಿ ಶಿಕಸ್ತಿ ಬೊಗ್ವಾಕ ತಯಾರ ರಾಬ." ಆಶೆ ಮ್ಹಣು ತೊ ಸ್ವಾರ ಗೋವಿಂದಾಕ ಹಾತಾ ಧರನು ರಾಜಾ ಕಡೆನ ಘೇವ್ನು ಗೆಲೊ.

ರಾಜಾಲ್ಯಾ ದರಬಾರಾಂತ ಏಕ ಮುಲ್ಯಾತ ಗೋವಿಂದಾಕ ರಾಬೋವ್ನು ತೊ ಸ್ವಾರ ರಾಜಾ ಮುಕಾರ ಗೆಲ್ಲೊ ಆನಿ ರಾಜಾಕ ನಮ್ರಪಣಾನ ನಮಸ್ಕಾರ ಕರನು ತಾಣೆ ಭೀತಭೀತ ಕಾಗದಾಂ ನದೀತಪಡಿಲ್ಲಿ ಹರೇಕತ ರಾಜಾಕ ಸಾಂಗ್ಲೆ. ರಾಜಾಕ ಪುಸ್ತಕ ರಾಗ ಆಯ್ಲೊ. ಆನಿ ತಾಣೆ ಹುಕುಂ ಕೆಲ್ಲಿ: "ಹಾಡ ತ್ಯಾ ಬ್ರಹ್ಮಣಾಕ" ಸ್ವಾರ ಗೋವಿಂದಾ ಕಡೆನ ವಚಾನ ತಾಕಾ ಹಾತಾ ಧರನು ರಾಜಾ ಮುಕಾರ ಹಾಡ್ಲಾ ಲಾಗ್ಲೊ. ತೆನ್ನಾ ಗೋವಿಂದಾಕ ಶಾಸ್ತ್ರ ಯೆವ್ವಲೆ. "ದೇವಾಕ, ರಾಜಾಕ, ಗುರೂಕ ಆನಿ ಧನ್ಯಾಂಕ ಮೆಳಚ್ಚಾ ವತ್ಸಾ ರಿಕಾಮ್ಯಾ ಹಾತಾನ ವಚ್ಚಾ ನಜ್ಜೊ" ಹಾಡ್ಲೆ ಕಡೆನ ತರ ಕಾಹಿಲೆ ನಾ. ತೆನ್ನಾ ತಾಕಾ ಏಕ ವಿಚಾರ ಆಯ್ಲೊ. ಏಕದಮ ತಾಣೆ ಆಪಣ್ಯಾಲೆ ಕಾಪೀನ ಸಡಲ ಕೆಲೆ ಆನಿ ಘೇವ್ನ್ ರಾಜಾ ಮುಕಾರ ಗೆಲೊ. ಹೆ ದೃಶ್ಯ ಪೊಳೋನು ರಾಜಾಕ ಹಾಸು ಆಯ್ಲೊ. ರಾಜಾ 'ಖೊ' ಕರನು ಹಾಸೊ. ಹೆ ಪೊಳೋನು ಗೋವಿಂದ ಶರ್ಮಾಯ ಹಾಸೊ. ರಾಜಾನ ಗೋವಿಂದ ಶರ್ಮಾಕ

ಸಂಧ್ಯಾವಂದನೆಚಿ ಆವಶ್ಯಕತಾ ಆನಿ ಸಂಧ್ಯಾಪ್ರಸಾದ್

(ಶ್ರೀ ಮಧ್ವಸಿದ್ಧಾಂತ ಸ್ವಚಾರಿಣಿ ತಾ. ೧೪ ಸಭೇಂತುಲೆ ಭಾಷಣಾ ಸಾರ)

ಸಂಧ್ಯಾನುಷ್ಠಾನ ಮ್ಹಳ್ಳಾರಿ ಅಂತರಿಕ ಶುದ್ಧಿ ಆಸ್ತು ಕರನು ಘೆವ್ವಾಕ ಮುಖ್ಯ ಸಾಧನ ಜಾನ್ವು ಆಸ್ತು. ಸಂಧ್ಯಾವಂದನ ಕಿತ್ತುಲೆ ಮೆಟ್ಯಾಕ ಆವಶ್ಯಕ ಜಾನ್ವು ಆಸ್ತು ಮ್ಹಳ್ಳಾರಿ ತೆ ವಿಷಯಾಂತು ಮನು ಸ್ತೂತೀಂತು ಉಲ್ಲೇಖ ಕೆಲ್ಲ್ಯಾ:

ಸಂಧ್ಯಾಹೀನೋಃ ಶುಚಿರ್ನಿತ್ಯಂ ವಿವರ್ಜ್ಯ: ಸರ್ವ ಕರ್ಮ ಸು | ಯದನ್ಯತ್ಕರುತೆ ಕರ್ಮ ನ ತಸ್ಯ ಫಲಭಾಕ್ ಭವೇತ್ || ಮ್ಹಳ್ಳಾರಿ ಸಂಧ್ಯಾವಂದನ ಕರ್ನಾ ನಾಸ್ತೀನಾ ಮನುಷ್ಯ ಅಶುದ್ಧ ಜಾನ್ವು ಆಸ್ತು. ತೆ ಕಾರಣಾನ ಇತರ ಯಜ್ಞಾದಿ ಕಾಯಾಂತು ತಾಕಾ ಅಧಿ ಕಾರು ನಾ. ತಾಣೆ ಕೆಲ್ಲೆ ತರಿ ತಾಚ್ಚೆ ಫಲ ತಾಕಾ ಮೆಳ್ಳಾ ಆನಿ ಸಂಧ್ಯಾ ವಂದನ ಮ್ಹಳ್ಳಾರಿ ಸಂಧಿ ಕಾಲಾಚಿ ವಂದನ ಮ್ಹಣು ಘೊಡೆ ಜನಾಂಲೊ ಅಭಿಪ್ರಾಯ ಆಶ್ಚಾರ್ಯಕ ಪುರೊ. ಜಾಲ್ಯಾರಿ ಸಂಧಿ ವಂದನ ಮ್ಹಣು ನಾಸ್ತೀಲೆ ಸಂಧ್ಯಾವಂದನ ಮ್ಹಣು ಆಶ್ಚಿಲೆ ನಿಮಿತ್ತ ಪರಮಾತ್ಮಾಲಿ ಸಮ್ಯಕ್, ಧ್ಯಾನ ಕರಚೇಂಚಿ ಸಂಧ್ಯಾವಂದನ ಜಾನ್ವು ಆಸ್ತು. ತೆ ನಂತಾಂ ಸಂಧಿಕಾಲಾ ವಂದನ ಮ್ಹಳ್ಳಾರಿ ಮಧ್ಯಾಹ್ನ ಕಾಲಾ ಸಂಧ್ಯಾನುಷ್ಠಾನ

ವಿಚಾರ್ಲೆ ತೂ ಕಿತ್ಯಾ ಹಾಸೊ? ಗೋವಿಂದಾನ ಉತ್ತರ ದಿಲ್ಲೆ. "ರಾಜಾ ತೂ ಹಾಸೊ ಮ್ಹಣಹಾಂವೆ ಹಾಸೊ." ಹೆ ಆಯ್ಕನ ರಾಜಾಕ ಖಾತ್ರಿ ಜಾಲ್ಲಿ ಕೇ ಹೊ ಏಕ ಮೂರ್ಖಮನುಷ್ಯ. ಆಶೆ ಸಮಜಾನ ತಾಣೆ ಗೋವಿಂದ ಶರ್ಮಾಕ ಸೋಣ್ಣು ಸೊಳ್ಳೊ.

ಸಾನ ಪಕ್ಕೋ

ಸಾನ ಪಕ್ಕೋ ತಾಂಗಲೆ ಪಿಲ್ಲಾಂ ಖಾತಿರ ಆಹಾರು ಒಟ್ಟು ಕರನು ದನರ್ತಾತಿ. ತಾಂಕಾಂ

ಮುಖಾವಯ್ಲಿ ಯೋಚನಾ ಆಸ್ತು. ತಶ್ಚೀಂಚಿ ಬುದ್ಧಿವಂತ ಮನುಷ್ಯಾಂಕ ತಾಂಗಲೆ ಚರ್ಚವಾಂಲಿ ಮುಖಾವಯ್ಲಿ ಯೋಚನಾ ಆಸ್ತು. ತಾಂಚೆ ಖಾತಿರ ಜಾನ್ವು, ತಾಂಗಲೆ ವಿದ್ಯಾ ಅಭಿವೃದ್ಧಿ ಸರಾಗ ಜಾವ್ಣೆ ಖಾತಿರ, ತಾಂಗಲೆ ಬಾಪ್ತುಸ 'Children's Endowment', ಮ್ಹಣು ಇನ್ನೂರ ಕಾಡ್ತಾತಿ.

The Canara Mutual Assurance Co., Ltd.,
UDIPI.

ಕಶ್ಚಿ ಮ್ಹಣು ಆಪ್ಲೆಪು ಎತ್ತಾ. ಯಥಾರ್ಥ ಜಾನ್ವು ಹಿಮಾಲಯ ಲಾಗಿ ದಾಕ್ಟಾನು ಉಣ್ಣು ಪ್ರದೇಶಾಕ ಆಯ್ಲಿ ತಕ್ಲೆಣ ದೋನಿ ಪಟಿ ಆಶ್ಚಿಲೆ ಸ್ನಾನ ತೀನಿ ಪಟಿ ತತೇಂಚಿ ದೋನಿ ಪಟಿ ಆಶ್ಚಿಲಿ ಸಂಧ್ಯಾ ತೀನಿ ಪಟಿ ಕರಚ್ಯಾಕ ಕಾರಣ ಜಾನ್ವು ಆಸ್ತು. ಆನಿ ಸಂಧ್ಯಾವಂದನ ಜಗತ್ಪಾಕಯಿ ಶಾಂತಿ ಆಸ್ತು ಕರಚೆ ಸಾಧನ ಜಾನ್ವು ಆಸ್ತು ಮ್ಹಣು ಸಂಧ್ಯಾಪ್ರಸಾದ್ ಅರ್ಥ ಸಮ್ವಲ್ಯಾರಿ ಕಳತಾ.

ಸಂಧ್ಯಾಪ್ರಸಾದ್ ಮ್ಹಳ್ಳಾರಿ ಜಪಾ ನಂತರ ಪರಮಾತ್ಮಾಲ್ಯಾ "ಸ್ವಸ್ತಿರ್ಮಾ ನುಷೇಭ್ಯಃ ದೈವೇ ಸ್ವಸ್ತಿ ರಸ್ತುನಃ" ಮ್ಹಳ್ಳಾರಿ ಸರ್ವಾಂಕ ಮಂಗಲ ಜಾವ್ಣೆ ಮ್ಹಣು ಪ್ರಾರ್ಥನಾ ಕರಚೆ. ಆನಿ "ಶಾಂತಿ: ಶಾಂತಿ: ಶಾಂತಿ:" ಮ್ಹಣು ಆದಿ ಭಾತಿಕ, ಆದಿ ದೈವಿಕ, ಆಧ್ಯಾತ್ಮಿಕ, ಶಾಂತಿ ದಯಾ ಕರಿ ಮ್ಹಣು ಪರಮಾತ್ಮಾ ಲಾಗಿ ಪ್ರಾರ್ಥನಾ ಜಾನ್ವು ಆಸ್ತು. ತೆ ನಂತಾಂ ಸಂಧ್ಯಾನುಷ್ಠಾನಾಂತು ಅನೇಕ ಚೂಕಾ ಮೂಕೆ ಜಾವ್ಣಿ ಆಸ್ತು. ಉದಾ:- ಸ್ವರೋಚ್ಚಾರಾಂತು ಚಗಡ ಉಣೆ ಜಾಲ್ಯಾರಿ-ವೃತ್ತ ಪಿತಾನ ಶತ್ರು ಜಾನ್ವು ಆಶ್ಚಿಲೆ ಇಂದ್ರ ಮೊರೊ ಮ್ಹಣು "ಇಂದ್ರ ಶತ್ರುಂ ಮಾರಯ" ಮ್ಹಣು ಯಾಗು ಕೆಲ್ಲೆಲೆ ಕಾಲಾರಿ ಇಂದ್ರಾಲೊ ಶತ್ರು ವೃತ್ತಾಸುರೂಚಿ ನಾಶ ಪಾವ್ಲೊ. ಹ್ಯಾ ಪ್ರಕಾರ ಅನರ್ಥ ಯೇವ್ನು ಘೆಟ್ತಾಚಿ. ತೆ ಖಾತಿರ ಸರ್ವ ಚುಕಾ ಮೂಕೇಕ ಕ್ಷಮಾಪಣ ದೀ ಮ್ಹೋಣು ಆದೀಂತು, ಮಧ್ಯಂತು ಆನಿ ಅಂತ್ಯಾರಿ ಪರಮಾತ್ಮ ಸ್ಮರಣ ರೂಪ ಮಂಗಲ ಅಥವಾ ಉಪಸ್ಥಾನ ಅರ್ಥಾತ್ ಪ್ರಾರ್ಥನಾ ಕರಚಿ ಆವಶ್ಯ ಜಾನ್ವು ಆಸ್ತು. ತೆ ಖಾತಿರ "ಅಚ್ಯುತಾಯ ನಮಃ, ಅನಂತಾಯ ನಮಃ, ಗೋವಿಂದಾಯ ನಮಃ" ಮ್ಹಣು. ಸ್ಥಿರತಾ, ಬುದ್ಧಿ ವಿಕಾಸ ಇಂದ್ರಿಯ ನಿಗ್ರಹ ಶಕ್ತಿ ಪರಮಾತ್ಮಾ ಲಾಗಿ ಮಾಗೊನು ಸಂಧ್ಯಾವಂದನ ಅಂತ್ಯ ಕರಕಾ.

ಹಾಂತುಂ ಖಂಚೆಂ ಜಾಯ್ತು?

1. ಕಾಯ್ಲೆಂತು ಆಶ್ಚಿಲೊ ಆಂ ಬಾಡೊ ಜಾಯ್ತು ಕೆ ಹಾತಾಂತು ಮೆಳ್ಳಲೊ ಪೊಳೊ ಜಾಯ್ತು?
2. ದುಃಖ ಭೊಗ್ಲೆಲೆ ಪೊಟ್ಟಾಕ ಯೇಕ ಮುಷ್ಟಿ ಪಕ್ವಾನ್ ರುಚಿಕರ ದಿಸತ ಕೆ ಆನಂದಾಚಿ ಯೇಕಿ ಗೋಷ್ಟಿ?
3. ಆಪ್ಲೆ ಮೆಲ್ಲೆಲೆ ಚರ್ಚಾಕ ಕೋಣ ಮೊಗಾಚಿ? ರಾತ್ರಿ ದೀಸು ಸೋವ್ಣಿ ಧಾಕ್ಟೆ ಮಾವ್ಣಿ ಕೆ ಪ್ರೀತಿನ ಪೊಳೋಚಿ ದಂದಾಚಿ?

-ಧನಂಜಯ

ನಿತ್ಯಕಥಾ:

ಹೊನಯಿ ತ್ಯಾಗು

[ಬರೆಯಿತು: ಮನುಷ್ಯ]

ಹೀ ಕಾಣಿ ಆಮ್ನೇಲೆ ಹಿಂದೂ ದೇಶಾಂತು ಚಲ್ಲೆಲಿ ನ್ನಯ. ಆಮ್ನೇಲೆ ಶಿಜಾರಿ ಅಸ್ಸುಚ್ಯಾ ಚೀನಾ ದೇಶಾಂತು ಚಲ್ಲೆಲಿ ಜಾನ್ವಾಸ್ಸು. ಕಹೀ ಚಲ್ಲೆಲೆ ಆಸ್ಸೊ! ತ್ಯಾ ಕಾಣ್ಯಂತು ದಿಸ್ಸುಚೊ ತ್ಯಾಗು ಯೇಕು ಅಪೂರ್ವ ತ್ಯಾಗು ಮ್ಹಣಚಿ ವಿಷಯಾಂತು ದೋನಿ ಅಭಿ ಪ್ರಾಯ ಆಸ್ಸಿ ನಾಂತಿ.

ತೆ ದೋಗ ಜನಂ ಅನ್ಯೋನ್ಯ ಮಿತ್ರ. ಯೆಕ್ಲಾಕೆ ಸಾವೇ ಸಾರಖೆ ಆನ್ವೆಕ್ಲಾ ಪರಸ್ಪರ ಪ್ರೀತಿನ ಆಶ್ಚಿಲೆ. ಯೆಕ್ಲಾಕೆ ವ್ಯಾರ್ಡಿಕಜಾಲ್ಯಾ ಆನ್ವೆಕ್ಲಾ ಬ್ರಹ್ಮಚಾರಿ ಉರಲೊ. ವ್ಯಾರ್ಡಿಕ ಜಾವ್ನು ಗೃಹಸ್ಥಾಶ್ರಮು ಸ್ವೀಕಾರು ಕೆಲ್ಲಿಲ್ಯಾ ದೋಸ್ತಾಕೆ ಯೇಕ ಪಟಿ ಮಂ ಚೂರಿಯಾಕ ಒಚ್ಚೆ ಜರೂರ ಕಾಮು

ಹ್ಯಾ ವ್ಯಾರಾಂತು
ಲಾಭ ಕಿ ನಷ್ಟ?

ತೊ ಯೇಕು ವ್ಯಾಪಾರಿ. ಯೇಕು ಪೈಸೊ ಭಂಡವಾಳ ಘೇವ್ನು ವ್ಯಾರು ಶುರು ಕರತಾ. ಯೇಕ ಪೈಸ್ಯಾಕ ಧಾ ಪೊಸ್ಕಂ ಘೇವ್ನು ಪೈಸ್ಯಾಕ ಆಟ್ಯಾ ಪ್ರಮಾಣೆ ವಿಕತಾ. ದುಸರಿ ಪೈಸ್ಯಾಕ ಆಟ್ಯಾ ಪ್ರಮಾಣೆ ಯೇಕ ಪೈಸ್ಯಾಚೆ ಪೊಸ್ಕಂ ಘೇವ್ನು ಯೆತ್ತಾ. ಅನಿರೀಕ್ಷಿತ ಪೊಸ್ಕಾಕ ಮಂದಿ ಜಾಲ್ಲಿಲ್ಯಾನ ಪೈಸ್ಯಾಕ ಧಾಂಚೆ ಪ್ರಕಾರ ವಿಕಲ್ಯಾಕಾ ಪಳೆಂ. ತಾಕಾ ವ್ಯಾರಾಂತು ಲಾಭ ಕಿ ನಷ್ಟ?

M. R. B.

[ಉತ್ತರ ೨ ಸ್ವಪ್ನಾರ]

ಪಳೆಂ. ತೊ ತಾಗ್ಲೆಲೆ ಬಾಯ್ಲ ಚೆರ್ಡ್ ವಾಂಕ ತಾಗ್ಲೆಲೆ ಮಿತ್ರಾಲೆ ಘರಾ ಸೋಣ್ಣು ನಿಶ್ಚಿಂತ ಜಾವ್ನು ಮಂಚೂರಿಯಾಕ ಭಾಯ್ಸರಲೊ.

ಮಂಚೂರಿಯಾಂತು ದುದೈವ ನಶಾತ್ ತೊ ಜಪಾನಾಂಲೆ ಹಾತಾಂತು ಸಾಂಪೋಣ್ಣು ಘಾಂಗಲೊ ಕೈದಿ ಜಾಲ್ಲ್ಯೊ. ಪಾಂಚಿ ವರ್ಷಂ ಪರ್ಯಂತ ತಾಗ್ಲೆಲೆ ವಿಷಯ ಏಕ ಅಕ್ಷರ ಸುಧಾಂ ಚೀನಾಂತು ಆಸ್ಸುಚೆ ತಾಗ್ಲೆಲೆ ದೋಸ್ತಾಕೆ ಜಾವ್ನೊ, ತಾಗ್ಲೆಲೆ ಸ್ವಂತ ಬಾಯ್ಲ ಚೆರ್ಡ್ ವಾಂಕ ಜಾವ್ನೊ ಕಳೆಲೆ ನಾ. ಬಕುಶಿ ತೊ ಶತ್ರುಲ್ಯಾ ಹಾತಾಂತು ಸಾಂಪೋಣ್ಣು ಮೆಲ್ಲ್ಯೊ ಅಶೆ ಕಲ್ಪನೇಕ ಕಾರಣ ಜಾಲ್ಲ್ಯೆ.

ಅಶ್ಯಾಣ ತ್ಯಾ ಬ್ರಹ್ಮಚಾರಿ ದೋಸ್ತಾಕೆ ಅನಿ ಮಂಚೂರಿಯಾಕ ಗೆಲ್ಲೆಲೆ ದೋಸ್ತಾಲೆ ಬಾಯ್ಲೇಕ ಪರಸ್ಪರ ಪ್ರೇಮು ಉತ್ಪನ್ನ ಜಾವ್ನು, ತ್ಯಾ ದೋಸ್ತಾನ ತಿಕ್ಕಾ ವ್ಯಾರ್ಡಿಕ ಕರನು ಘೆತ್ಲಿ. (ದೋಸ್ತಾಲೆ

ತೆನ್ನಾಲಿ ರಾಮಾಲೋ ಕಾಣೋ

26. ಜಟ್ಟಿ ಹಾರ ಜಾಲ್ಲ್ಯೊ.

ಯೇಕ ಪಟಿ ಯೇಕು ಪ್ರಸಿದ್ಧ ಜಟ್ಟಿ ಥಿಲ್ಲಿ ತಾನು ವಿಜಯನಗರಾಕೆ ಆಯ್ಲೊ. ವಿಜಯನಗರಾಂತುಲ್ಯಾ ಜಟ್ಟಿ ಲಾಗಿ ಕುಸ್ತಿ ಜಿಕ್ಕುನು ನಾಂವ ಘೇವ್ನಾ ಮ್ಹಣು ಮಾಂಡೆ ಗೀಳ್ಳು ಆಯ್ಲೊ. ತೊ ಮಹತೊಮಾನ್ ಕೀರ್ತಿವಂತು ಅನಿ ಬಲಶಾಲಿ ಆಸ್ಸಾನು ವಿಜಯನಗರಾಚೊ ಕೋಣ ಯೇಕ ಜಟ್ಟಿ ತಾಗ್ಲೆ ಲಾಗಿ ಝಗಡುಂಕ ಭಿತ್ತಲೆ. ಹೀ ಸ್ಥಿತಿ ಪೊಳೋನು ಕೃಷ್ಣದೇವರಾಯಾಕ ದುಃಖ ಜಾಲ್ಲ್ಯೆ. ಆಪ್ಣಾಕೆ ಜಟ್ಟಿ ಇತ್ತಲೆ ಭಿಜಡಿ ಜಾಲ್ಲೆ ನ್ನಯ ಮ್ಹಣು ತೊ ದುಃಖ ಪಾವ್ತೊ ಜಾಲ್ಲ್ಯೊ. ಹ್ಯಾ ಜಟ್ಟೀಕ ಹಾರ ಕೆಲ್ಯಾರಿ ಯೇಕ ಹಜಾರ ಭಾಂಗ್ರಾಚೆ ನಾಣ್ಯೆ ದಿತ್ತಾಂ ಮ್ಹಣು ರಾಯಾನ ಫಾಯ್ಸ ಕೆಲ್ಲೆ. ಆಪ್ಣಿ ಜಟ್ಟೀಕ ಹಾರ ಕರತಾಂ ಮ್ಹಣು ಹರಾಚಿ ಹಾತ ಪೆಟ್ಟುನು ತೆನ್ನಾಲಿ ಮುಕಾರಿ ಆಯ್ಲೊ. ಸರ್ವ ಲೋಕಾಕ ತೆನ್ನಾಲಿಂ ಧೈರ್ಯ ಪೊಳೋನು ಆಶ್ಚರ್ಯ ಜಾಲ್ಲ್ಯೆ. ಥೊಡೊ ಲೋಕು ತೊಂಡಾಕ ಹಾತು ಧರ್ನು ಬೊ ಕರನು ಹಾಸ್ಯಾಕೆ ಲಾಗ್ಲೆ.

ಹರ್ದಿವಸು ರಾಯಾಲೆ ಆಸ್ತಾ ನಾಚೆ ಆಂಗ್ಣಾಂತು ಪುಷ್ಪಳ ಜನ ಸಮುದಾಯ ಜಮೆಲೊ. ರಾಮು ಜಟ್ಟಿ ಲಾಗಿ ಝಗಡುಂಕ ತಯ್ಯಾರ ಜಾವ್ನು ರಾಬ್ಲಿಲೊ. ಕುಸ್ತಿ ಶುರು ಜಾಂಚೆ ಪೈಲೆ ತೊ ಜಟ್ಟೀಕ ಉದ್ದೇಶ ಕರನು ವಿಧವೇಕ ಉದ್ಧಾರ ಕರಚಿ ಪಸಾವತ್ ಆಸ್ಪಾಕೆ ಪುರೊ. ತಾನ್ನಿ ಸುಖಮತೋ ಷಾನ ಆಶ್ಚಿಲಿಂತಿ.

ಸ್ವ ವರ್ಷಾಂನಿ ತೊ ಜಪಾನಾಲೆ ಬಂಧನಾಂತಾನ ಮುಕ್ತ ಜಾವ್ನು ಮಾತ್ಸ ದೇಶಾಕ ಆಯ್ಲೊ. ಗಾಂವಾಂತ ಆಯ್ಲೆ ತಕ್ಷಣ ತಾಕಾ ತಾಗ್ಲೆಲೆ ದೋಸ್ತಾಲೆ ಘರಾಡ್ತಿ ಬಿಬರಮೆಳ್ಳಿ. ತಾನ್ನಿ ದೊಗ್ಗಾಂನಿ ಪರಸ್ಪರ ಆನಂದಾನ ಆಸ್ಲೆಂ ತಾಣೆ ಪಳೆಲೆ. ತಾಕಾ ಮನಾಂತು ದುಃಖ ಉತ್ಪನ್ನ ಜಾಲ್ಲ್ಯೆ ನಾ. ಉಲಟೆ ಸಂತೋಷು ಆಸ್ಸು ಜಾಲ್ಲ್ಯೊ. ತಾಂಗೆಲೆ ಸುಖಮಯ ಜೀವನ ಪಾಡ ಕರಚಿ ನಾಕಾ ಮ್ಹಣು ರರಾನು ತೊ ತಾಂಗೆಲೆ ದೃಷ್ಟೀಕ ಪಣ್ಣಾ ನಾಶಿಲೆ ಸೈನ್ಯಾಕ ಮೆಳ್ಳೊ. ಜಪಾನಾ ಲಾಗಿ ಝಗಡಾಚಾಕ ರಣಕ್ಷೇತ್ರಾಕೆ ಗೆಲ್ಲ್ಯೊ. ಮಾತ್ಸದೇಶಾಚೆ ಬಂಧನಿಮೋಚನಾ ಕಾರ್ಯಾಂತು ತಣ್ಣೀನ ಜಾಲ್ಲ್ಯೊ.

ಹಾಜ್ಜಾ ಪೇಕ್ಚಾಂ ವ್ಹೋಡು ತ್ಯಾಗು ಆಸ್ಸಿವೆ?

ನಿಮ್ಮುಂಕ ಲಾಗ್ಲೊ, “ಅರೇ ಪೈಲವಾನ್, ತಾಂ ಕುಸ್ತೀಚೆ ‘ನೋಟೀಶನ್’ ಜಾಣವೆ?”

ಪಾಪ! ತ್ಯಾ ಕೀರ್ತಿವಂತ ಜಟ್ಟೀನ ತಸ್ಲೆಲೆ ನಾಂವ ಹ್ಯಾ ಪೈಲೆ ಕಹೀ ಆಯ್ಲಿಲೆಲೆ ನಾ. ಜಾಲ್ಯಾರಿಯು ಪ್ರತಿ ಸ್ಪರ್ಧಿಲೆ ಎದುರ ಸೋಲು ಕಬೂಲ ಕರುಂಕ ಜಾತ್ವೆ? “ಹೊ! ತೆಂ ಹಾಂವ ಜಾಣ! ತೆಂ ಆರ್ತಾಂಚಿ ರೂಢಿಕ ಆಯ್ಲಿಲೆ” ಮ್ಹಣಾಲೊ ಜಟ್ಟಿ.

“ತುಕ್ಕಾ ತೆಂ ಜಾಣ ಆಶ್ಚಿಲೆಂ ಜಾಂಗ ಜಾಲ್ಲ್ಯೆಂ. ಆತ್ಮೆ ಚಲ್ಪಿ ಕುಸ್ತಿ ‘ನೋಟೀಶನ್’ ಕ್ರಮಾಕ ಅನ್ವಯ ಚಲ್ಪಾ” ಮ್ಹಣಾಲೊ ರಾಮು.

ತೆಂ ಆಯ್ಕುನು ಜಟ್ಟಿ ಭಿಲ್ಲ್ಯೊ. ಹಾಂವೆ ಎದ್ದೊಳು ಆಯ್ಕುನಾಶಿಲೊ ಕ್ರಮು ಹೊ ವಿಚಿತ್ರ ಆಸ್ಸಾಕಾ. ಹ್ಯಾ ಕುಸ್ತೀಂತುಂ ಹಾಂವೆ ಹಾರ ಜಾನ್ವೆಂ ನಿಶ್ಚಯ ಅಶೆ ಭೀವ್ನು ಜಟ್ಟಿ ಶಿಬಿರಾಕ ದುಸ್ತು ಬದಲ್ಪಾಚ್ಯಾಕ ಗೆಲ್ಲೊ— ತ್ಹಂಯ ತಾಕೂನಾಚಿ ಪೊಟ್ಟಿ ಬಾಂದುನು ಸ್ವಸ್ಥಾನಾಕ ಪೊಳ್ಳು ಗೆಲ್ಲೊ. ಆಂಗ್ಣಾಂತು ಲೋಕು ಜಟ್ಟೀಕ ರಾಕ್ಟಾನು ಬಸ್ತಾ. ತೊ ನಾ. ತೊ ಯೇಕ ರೂಕು ಕಾತ್ರ್ತಲ್ಯಾಲೊ ವೇಷು ಘಾಲು ಪೊಳ್ಳು ಗೆಲ್ಲಾ. ರಾಯಾನ ಫಾಯ್ಸ ಕೆಲ್ಲಿಲೊ ಏಕ ಹಜಾರ ಭಾಂಗ್ರಾ ನಾಣ್ಯಾಂಚೊ ಇನಾಮು ರಾಮಾಕ ಮೆಳ್ಳೊ. ಆಸ್ತಾನಾಚಿ ಮರ್ಯಾದಿಯಿ ರಾಕ್ಲಿ ರಾಮಾನ.

ಚಲಚಿತ್ರ ಪ್ರಸಂಚ:

ವಿಶೇಷ ಬಬರೊ

ಸುಶೀಲಾ ರಾಣಿ ದಕ್ಷಿಣ ಕನ್ನಡ ಜಿಲ್ಲೇಕ ವಿಶ್ರಾಂತಿ ಖಾತಿರ ಆಯ್ಲಿ ಆತ್ಮೆ ಪರತ ಮುಂಬಯ್ಲಿ ಗೆಲ್ಯಾ ಅಶೆ ಆಯ್ಲಿತ್ತಾ. ನ್ಯೂ ಹಂಸ ಪಿಕ್ಚರ್ಸ್ ಹಾಂಗಲೆ ‘ಮತ್ತಾಲಿ ಮಿರಾ’ ಚಿತ್ರಾಂತು ತೀ ಮಿರಾ ಜಾತ್ವಾ ಮ್ಹಣುಯಿ ಬಬರ.

ರಣಜಿತ್ ಸ್ಟುಡಿಯೊಂಕು ದಿಗ್ದರ್ಶಕ ಮಿರ್ಜಾ ‘ಪೋಷಕ ಚಿತ್ರ’ ಮ್ಹಳ್ಳೆ ಯೇಕ ಚಿತ್ರ ತಯ್ಯಾರ ಕರತಾ. ಚಂದ್ರ ಗುಪ್ತಾಲೆ ಕಾಲಾರಿ ಚಲ್ಲೆಲಿ ಯೇಕಿ ಹಿಂದೂ ಕಾಣಿ ಹ್ಯಾ ಚಿತ್ರಾಚೊ ಕಥಾ ವಸ್ತು. ಮಿರ್ಜಿದ್ ಹ್ಯಾ ಚಿತ್ರಾಂತು ಮುಖ್ಯ ಪಾಟರ್ ಘೆತ್ತಾ.

ಸೊಪ್ತಾಬ್ ನೋಡಿಲೆ ಮುಖಾ ವೆಲೆ ಚಿತ್ರ ‘ಸಖ್ವಾ’ ವ ‘ಏಕ ದಿನ್ ಕಾ

ಸುಖ್ತಾನ್’. ಕುಮಾಯಾನಾನ ಸಿಂಹಾ ಸನಾರಿ ಬಸ್ತೆ ಪೈಲೆ ಚರ್ಮಾಚೆ ಚೀಲಾಂ ತುಂ ಉದಾಕ ವ್ಹೊರಚೆಂ ಕಾಮು ಕರನು ಆಶ್ಚಿಲೆ ಸಖ್ವಾ ಚಕ್ರವರ್ತಿ ಕಕ್ಷಣ ಕೆಲ್ಲಿಲಿ ಕಾಣಿ ಹೀ.

ಮುಂಬಯ್ಲಿ ಕುಸ್ತರ್ನ್ ಪಿಕ್ಚರ್ಸ್ ಹಾನ್ನಿ ರಬೀಂದ್ರನಾಥ ಟಾಗೋರಾಲ್ಯಾ ಜೀವನಚರಿತ್ರೆಕ ಸಂಬಂಧ ಪಾವ್ತೆಲೆ ‘ಗುರುದೇವ್’ ಮ್ಹಳ್ಳೆಂ ಹಿಂದೀ ಚಿತ್ರ ತಯ್ಯಾರ ಕರಚೆಂ ರಫೆಲಾಂ.

ದಿಗ್ದರ್ಶಕ ಆತ್ಮೆ ಹಾಂಗಲೆ ಮುಕಾ ವೆಲೆ ಚಿತ್ರ ‘ಫರ್ ಕಿ ರಾಣಿ’. ಹಾಂತು ಅಶೋಕ ಕುಮಾರಾಕ ‘ಪಾರ್ಟಿ ಆಸ್ಸು. ಹ್ಯಾ ಚಿತ್ರಾಂತು ಅಭಿನಯ ಕೆಲ್ಲಿಲ್ಯಾಕ ತಾಕಾ ಯೇಕ ಲಕ್ಷ ರೂಪಯಿ ವೇತನ ಮೆಳ್ಳೆಂ ಆಸ್ಸು.

ಸ್ಟೆಂಡಾರ್ಡ್ ಪಿಕ್ಚರ್ಸ್ ಹಾಂಗಲೆ ‘ಬೈವರರ್ ಖಾನ್’ ಚಿತ್ರ ಜಾಗೀರ್ದಾರ್ ದಿಗ್ದರ್ಶನ ಕರತಾ. ಹ್ಯಾ ಚಿತ್ರಾಂತು ಮೆಹತಾಬ್, ಲಲಿತಾ ಪವರ್, ಸುರೇಶ್ ಅನಿ ವೆಂಡಾರ್ಕಾರ್ ಅಭಿನಯ ಕರತಾತಿ ಮ್ಹಣು ಆಯ್ಲಿತ್ತಾ.

ಉಲಟೆ-ಪಲಟೆ

ಅದ್ವೈತಿ ಪಟಿಚ್ಯಾ ಪ್ರಶ್ನಾಂಕ ಉತ್ತರ:
ಕೊಂಪ್ರಾಕ ಲಾಗಿಲೆ
ಗೊಡ ಲೆಂವ್ತಾ

ಹ್ಯಾ ಪಟಿಚೊ ಪ್ರಶ್ನಾ:
ವ್ಹಾಯ್ಲಾಕ ಹೊಗೆರಾ ಉಯ್ಕಿ
ಆಲ್ಟೆ ಲೆ

ಕೊಂಕಣಿ ಭಾಷೆಚಿ ಯೇಕಿ ಮ್ಹಣ್ಣೆ

— ಸಿನೆಮಾ ಧಾಟಿಚೆ ಗೀತೆ —

[ಧಾಟಿ:—ತೇರಲಿಯೆ ಲಾಯಿ ಹೂಂ ಸಂದೇಶಾ]

ತುಜೆಲಾಗಿ ಹಾಳ್ತಾ ಹೊ ಸಂದೇಶು |
ತಾಂ ಕ್ಹಂಯ ಆಸ್ಸು, ತುಜಿ ದಯಾ
ಕ್ಹಂಯ ಆಸ್ಸು || ಜೀವನಾಚಿ ಜ್ಯೋತಿ
ತೂಂಚಿ | ನಿವ್ಲಾ ಕಹಿರೇ || ಯೋರೆ ಆಯ್ಕು
ಕಹಾಣಿ | ಪ್ರಭುಯೊ ಆಯ್ಕು ಕಹಾಣಿ ||
ತುಜೆ || ಜಗ ಸರ್ವ ಬುಡ್ಲಾ ರಕ್ತಾಂತ ||
ಶಾಂತಿ ಕ್ಹಂಯ ಆಸ್ಸು, ಸುಖ ಕ್ಹಂಯ
ಆಸ್ಸು || ಕ್ಷಣ ಕ್ಷಣ ಭಸಿರಿ ಜೊಯ್ತಾಂ
ಮರಣ ಜಗ ಹೆ ಶೂನ್ಯ || ಬಂಧು,ಯೆನಾ
ಕಿತ್ಯಾಕ, ಪ್ರಭು ತಾಂ ಜೊಯ್ತಾ ಕಿತ್ಯಾಕ
||ತುಜೆ|| ಪೊಟಿ ಮಜೆ ಲಾಗ್ತಾಂ ಘಾಟೀಕ |
ರಕ್ತ ನಾ ನರಾಂತ | ಶಕ್ತಿ ನಾ ಆಂಗಾಂತ ||
ಜೀವು ಜೊಯ್ತಾ ಮುಕ್ತೀಚೆ ಘರದಾರ
ಆಸ್ತೆಹೆ ಜಾಣ || ದೀರೇ ಮುಕ್ತಿ ಪ್ರದಾನ
ದೇಶಾಕ ಶಾಂತಿಚೆ ದಾನ || ತುಜೆ ||

[ಹೆ ಗೀತ ಮುರ್ತಿದಾನ ಆನಿ ವಸಂತಿನ ‘ಭೆಟಿ’
ಚಿತ್ರಾಂತುಂ ಮ್ಹಳ್ಳೆಲೆ ಯೇಕಿ ಗೀತಾಚಿ ಧಾಟಿ
ಚೊ ಜಾನ್ವಾಸ್ಸು]

—ಬಿ. ವಿ. ಬಾಳಿಗಾ.

ಶ್ರೀ ಗಣೇಶಾಯ ನಮಃ | ಶ್ರೀ ಸರಸ್ವತೈ ನಮಃ | ಶ್ರೀ ಗುರುಭ್ಯೋ ನಮಃ | ಶ್ರೀ ಕುಲದೇವತಾಭ್ಯೋ ನಮಃ | ಹ್ಯಾ ಪುಳ್ಯಾ ಅಧ್ಯಾಯಾಂತಂ ನಾಮದೇವಾನ ಗಾಯಿಕ ಜೀವ ಕೆಲೆಲಿ ಕಥಾ ನಿರೂಪಣ ಕೆಲ್ಯಾ. ಹ್ಯಾ ಅಧ್ಯಾಯಾಂತಂ ಕಬೀರ ಪತ್ನಿಚಿ ಕಾಮ ದೃಷ್ಟಿನ ಪಳಯಿಲೊ ಏಕ ವಾಣಿ ತಿಗ್ಗೆಲ್ಯಾ ಪತಿವ್ರತಾ ಪ್ರಭಾ ನಾನ ಕರ್ತಾಂ ಕಸ್ತಿ ಪರಿವರ್ತನ ಜಾಲೊ ಮ್ಹಳ್ಳೆಲೊ ವಿಷಯ ಮುಖ್ಯ ಜಾವ್ನಾಸ್ತು. ಆಸ್ತು!

ಜ್ಞಾನದೇವು ಆನಿ ನಾಮದೇವು ಹಸ್ತಿನಾವತಿ ಪಾಸುನ ಸರ್ವಾಂಗಲೊ ನಿರೂಪು ಘೇವ್ತು ಬಾಹಿರಸರ್ವೆಲೆ ಶ್ರೀ ಹರಿ ನಾಮಸ್ಮರಣ ಕರ್ತುಣಿ ಜೆ ಜೆ ತೀರ್ಥಕ್ಷೇತ್ರ ಭೊಂವ್ತಾತಿ ಕೇ ತ್ಯಾ ತ್ಯಾ ತೀರ್ಥಾಚೆ ವರ್ಣನ ಪರ ಕವಿತಾಯಿ ಕರ್ತುಣಿ ವಾರಾಣಾಸಿ (ಶ್ರೀ ಕಾಶೀ ಕ್ಷೇತ್ರಾಂ) ಆನಂದವನಾಕ ಯೇವ್ನು ಪಾವ್ಲೆ. ತ್ಹಯಿ ನಿತ್ಯ ಭಾಗಿರಥಿಂತ್ಯಾಂ ಸ್ಥಾನಕರ್ಚೆ, ಶ್ರೀ ವಿಶ್ವೇಶ್ವರಾಲೆ ದರ್ಶನ ಘೆವ್ಚೆ, ಇತ್ಯುಲ್ಯಾ ಕೃತಾರ್ಥ ಜಾವ್ನು ಸಂತೋಷ ಚಿತ್ತಾನ ಚಾತು ಮಾರ್ಗಸ ಭರಿ ರಾಬ್ಲೆ ಜಾಲ್ಲೆ. ಹಾಂ ಗಾಚೊ ಮಹಾ ಸಾಧು ಪ್ರಸಿದ್ಧ ಸಂತು ಭಕ್ತ ಕಬೀರದಾಸಾಲೊ ಪ್ರತಾಪುಯಿ ಹೆ ಆಯ್ಕುನು ಜಾಣಾಸ್ಲೆ.

ಏಕ ದೀಸು ಭಕ್ತ ಕಬೀರಾತಂಯಿ ಸಾಧು ಸಂತಾಂಗಲಿ ಮಂಡಳಿ ಆಯ್ಲಿ. ತೆನ್ನಾ ದೋನಿ ಪ್ರಹರ ರಾತ್ರಿ ಜಾಯ್. ಅವೇಳಾರಿ ಅಕಸ್ಮಾತ್ ಸಾಧುಸಂತಾಂ ಗೆಲೆ ಆಗಮನ ಜಾಲ್ಲೆಲೆ ಪಳೊನು ಕಬೀರ ದಂಪತಿಂಕ ಅತ್ಯಾನಂದ ಜಾಲೊ. ಆಯ್ಕಿಲ್ಯಾಂಕ ನಮಸ್ಕಾರು ಕರ್ತುಣಿ ಬಸೂಂಕ ದರ್ಭಾಸನ ದಿಲ್ಲೆ. ತೆದ್ನಾ ತಾಂಕಾ ಸರ್ವಾಂಕ ಉಪವಾಸಿ

ಶ್ರೀ ಭಕ್ತ ವಿಜಯ

ಅಧ್ಯಾಯ ಅಕರಾವೊ

ಕಬೀರ ಪತ್ನಿಲೊ ಪಾತಿವ್ರತ್ಯಾಚೊ ಪ್ರಭಾವು

[ಲೇಖಕ: ಪ. ನಾರಾಯಣ ಪ್ರಭು, ಉಡುಪಿ.]

ಘಾಲ್ತೆವೆ? ಭೋಜನಾಚಿ ವ್ಯವಸ್ಥಾ ಜಾವ್ನಾ, ಭಿತ್ತರಿ ಕಾಂಹಿಂ ಧಾನ್ಯ ನಾ, ಪೈಸೊಯಿ ನಾ, ದುಕಾನ ಸರ್ವ ಬಂದ ಜಾಲ್ಲೆಲಿ ವೇಳೆ, ಆತ್ಮ ರಿತ್ತೆ ಉಪಾಯ ಕರ್ಯೆತ? ಮ್ಹಣು ದೊಗ್ಗಯಿ ಅಂತ ರಂಗಾರಿ ವಿಚಾರು ಕರ್ತಲಿಂ ಜಾಲ್ಲೆ. ತೆನ್ನಾ ಬ್ಯಾಲಸಾಂಗ್ಲಾಲಿ ಕೇ—ತೂವೆ ಸಂತಾಂಗಲಲ್ಯಾ ಸೇವೇರಿ ಆಸ್ಲಾರಿ ಹಾಂವ ಬಜಾರಾಕ ವಚ್ಚುನು ಖಯಿಾ ಪುಣಿ ಮೆಳ್ತನೆ ಪಳೆತಾಂ ಮ್ಹಣು ಕಬೀರಾಲಿ ಪತ್ನಿ ಎಕಲೀಚಿ ರಾತ್ರಿಚೆ ಬಜಾರಾಂತುಂ ಸಿರ್ತನಾ ಏಕ ಧನಾಧ್ಯು ಸಾವಕಾರಾಲೆ (ವಾಣಿಲೆ) ದುಕಾನ ಉಘಡೆ ಆಸ್ಲಿಲೆ ಪಳೊನು ತಾಗ್ಗೆಲ್ಯಾಗಿ ವಚ್ಚುನು ವಿನ ಯಾನ ವಿನಂತಿ ಕೆಲ್ಲಿ ಕೇ—“ಶೇಟಜೀ! ಆಮಗೆಲ್ಯಾ ಘರಾಕಡೆನ ಸಂತ ಮಂಡಳಿ ಆಯ್ಲಾ. ತಾಂಕಾಂ ‘ಉಪವಾಸಿ ಘಾಲ್ಯಾರಿ ಆಮಗೆಲೆ ಸತ್ಪ ಹರಣ ಜಾತ್ಲಾ, ದಯ ಕರ್ತು ತಾಂಗಲಲ್ಯಾ ಜೆವಣಾಪೂರ್ತ ಸಾಹಿತ್ಯ ದೀವ್ನು ಆಮ ಗೆಲಿ ಮರ್ಯಾದಿ ರಾಕ್ತುಕಾ, ಮೆಗ್ಗೆಲೆ ಯಜಮಾನ ತಾಂಗಲಲ್ಯಾ ಸೇವೇರಿ ನಿರತ ಜಾಲ್ಯಾತಿ, ಉಪಾಯ ನಾತ್ರಿಲ್ಯಾ ಹಾಂವಾಯ್ಲಾ, ತಾಜ್ಜೆ ಮೊಲ ಪಾಯಿ ಹಾಣು ದಿತ್ತಾಂ” ಮ್ಹಣಾಲಿ. ಕಬೀರ ಪತ್ನಿಲೆ ರೂಪ-ಲಾವಣ್ಯ, ಮೃದು ಮಧುರ ಉತ್ತಂ, ತಿಗ್ಗೆಲ್ಯಾ ಅಂಗಾಚಿ ಶೋಭಾ ಪಳೊನು ಚರಿತ ಜಾವ್ನು ತಿಕ್ಕಾ ವಿಚಾರ್ತಾ ಕೇ—ತೂ ಕೋಣಿ,

ಕೋಣಾಲಿ ಪತ್ನಿ, ತುಗ್ಗೆಲೆ ಘರ ಕ್ಹಯಿ ವಗೈರಿ ಗುರ್ತು ವಿಚಾರ್ಲೊ. ತಾಕ್ಲಾ ತೀ ಸಾಂಗ್ಲಾಲಿ—ಹಾಂವ ವೈಷ್ಣವ ವೀರು ಕಬೀರಾಗೆಲಿ ಪತ್ನಿ. ಮೆಗ್ಗೆಲೆ ಘರ ಹೇಚಿ ಬಜಾರಾಚ್ಯಾ ನಾಕ್ಯಾರಿ. ಸಾಧು ಸಂತ ಸರ್ವ ಭುಕ್ತೇನ ಆಯ್ಲಾತಿ, ವದಗಾರಿ ಸಾಹಿತ್ಯ ದಿಲ್ಯಾರಿ ತಾಂಕಾಂ ತೃಪ್ತಿ ಜಾತ್ಲಾ, ತುಕ್ತಾ ಪುಂಜು ಯೆತ್ತಾ ಆನಿ ಆಮ್ಗೆಲಿ ಮರ್ಯಾದಿ ಉರ್ತಾ ಮ್ಹಣಾಲಿ. ತೊ ವಾಣಿ ಮಧಾಂದು, ಕಾಮಾಂಧು, ತರುಣು, ದುಶ್ಚಾರಿ ಜಾಲೆಲ್ಯಾ ಕಬೀರ ಪತ್ನಿ ಕೆಚ್ಚೊತಾಂಚಿ ಕಾಮಾತುರ ಜಾವ್ನು ಸಾಂಗ್ಲಾಲೊ ಕೇ—ತರಿ, ತುಕ್ತಾ ಜಾಯಿ ತೆ ದಿವ್ಯಾಕ ಹಾಂವ ತಯಾರಿ ಆಸ್ಲೆಂ. ಜಾಲ್ಯಾರಿ ಮೆಗ್ಗೆಲೆ ಮನೋಭೀಷ್ಟ ಪೂರ್ಣ ಕೆಲ್ಯಾರಿ ಮಾತ್ರ. ನಹಿಂ ಜಾಲ್ಯಾರಿ ಆಯ್ಕಿಲೆ ವಾಚ್ಚೇನ ವಚ್ಚೇತ ಮ್ಹಣಾಲೊ. ತೆನ್ನಾ ಹ್ಯಾ ದುರಾಚಾರಿ ವಾಣಿಲೆ ಕರ್ಣ ಕರ್ತೊರ ಶಬ್ದ ಕಾನ್ತಾಂತುಂ ಪಡ್ತಾಂಚಿ ಸ್ತಬ್ಧ ಜಾಲ್ಲಿ. ಆನಿ ವಿಚಾರು ಕರುಂಕ ಲಾಗಿ ಕೇ—ಆತ್ಮ ಜ್ಞಾನಾ ಮ್ಹಣು ಜರಿ ಸಾಂಗನ ದುಸ್ರೆ ಕಯಾಯಿ ಮೇಳಸಿ ನಾ. ಶ್ರೀ ರಾಮಚಂದ್ರ ಸಮ ಧ್ರು ಆಸಿಲ್ಯಾ ತೊ ಮೆಗ್ಗೆಲೊ ಮಾನು ರಾಕ್ತಲೊ. ಕಾಲಾಕನುಸಾರ ಜಾವ್ನು ವರ್ತನ ಆಸ್ತುಕಾ ಮ್ಹಣು ಮನಾಂತುಂ ಧೈರ್ಯ ಲೆಕ್ಕುನು ವಾಣಿಯಾಂಕ ಸಾಂಗ್ಲಾಲಿ ಕೇ—ಶೇಟಜೀ! ಪ್ರಥಮ ಸಾಮಗ್ರಿ ದಿ, ಹೋರ್ನು ಸಾಧುಸಂತಾಗೆಲೆ ಭೋ

ಜನ ಜಾಲ್ಲೆ ತಸೀಂಚಿ ಹಾಂವ ಯೆತ್ತಾಂ ಮ್ಹಣಾಲಿ. ವಾಣಿ ತಿಗ್ಗೆಲೊ ವಿಶ್ವಾಸು ಜಾಲೊ ನಾ. ತೂ ನಿಜಾಚಿ ಯೆತ್ತಾ ಮ್ಹಣು ಹಾಂವ ಖಚಿತ ಲೆಕ್ಕುಕಾ ಜಾಲ್ಯಾರಿ ಮಾಕ್ತಾ ಭಾಸ ದೀವ್ತಾ, ವಿನಾ ಬರಿ ಉತ್ತರ ಹಾಂವ ನಮ್ಗನಾ ಮ್ಹಣಾಲೊ. ತೆನ್ನಾ ತೀಣೆ ಖಂಡಿತ ಯೆತ್ತಾಂ ಮ್ಹಣು ಭಾಸ ದೀವ್ತು ಜಾಯ ಜಾಲ್ಲೆಲೊ ಸರ್ವ ಜಿನ್ನ ಸು ಘೇವ್ತು ತಾಬಡತೋಬ ಘರಾ ಕಡೆನ ವಚ್ಚುನು ಪಕ್ವಾನ್ ಸರ್ವ ತಯಾರಿ ಕರ್ತುಣಿ ಸಾಧು ಸಂತಾಂಕ ವಾಣ್ಣು ತೃಪ್ತಿ ಕೆಲ್ಲಿ.

ತಸೀಂಚಿ ಕಬೀರ ಪತ್ನಿನ ಕಬೀರಾಕ ಭಿತ್ತರಿ ಆಪ್ಣೊನು ಸಾಂಗ್ಲೆಂ ಕೇ—“ಪಡೆವಾ! ಶ್ರೀ ರಾಮಚಂದ್ರಾಲ್ಯಾ ದಯೆನ ಸಂತಾಂಗಲೆಂ ಜೆವಣ ಸಾಂಗ ಜಾಲ್ಲೆಂ. ಸರ್ವ ಸಾಮಾಗ್ರಿ ಏಕ ವಾಣಿ ದಿಲ್ಲೆಲಿ, ತೊ ಮೆಜ್ಜೆರಿ ಮೋಹು ಪಾವ್ತು ಆಪ್ಣಾಲೆಂ ಮೆನೋರಧ ಪೂರ್ಣ ಕರ್ತಾಂ ಮ್ಹಣು ಭಾಸ ದಿಲ್ಯಾರಿ ಮಾತ್ರ ಜಿನ್ನ ಸು ದೀನ ವಿನಾ ಉತಿಣೆ ನಮ್ಗನಾ ಮ್ಹಣಾಲೊ. ಉಪಾಯ ನಾತ್ರಿಲೆ ಭಾಸ ದೀವ್ತು ಘೇವ್ತಾಯ್ಲಿಲೆಂ. ಆತ್ಮ ತೊ ಮಾಕ್ತಾ ರಾಕ್ತಲೊ. ಭಾಸ ದಿಲ್ಲೆ ಪ್ರಮಾಣಿ ವಚ್ಚುಕಾತೀಚಿ. ತೊ ದುರಾಚಾರಿ ಜಾಲೆ ಲ್ಯಾ ನೇಳ ಸಾಧನ ಕರ್ತುಣಿ ಮಾನ ಭಂಗು ಕರ್ತಲೋಚಿ. ವಚ್ಚುನಾ ಜಾಲ್ಯಾರಿ ವಚನ ಭೃಷ್ಟ ಜಾಲ್ಲೆಲೆ ಸಾತಕಾಕ ಗುರಿ ಜಾವ್ನಾ ಜಾತ್ಲಾ. ತೂವೆ ಸಂತಾಂಗಲಲ್ಯಾ ಸಂಗಾತಿ ಆಸ್ತುಕಾ. ಆಪರಾತ್ರಿ ಜಾಲ್ಲೆ ನಿಮಿತ್ತ ಮಾಕ್ತಾ ತ್ಯಾ ವಾಣಿ ಲ್ಯಾಗಿ ವಚ್ಚಾಕ ಆಪ್ಣಾ ದೀವ್ತಾ ಮ್ಹಣಾಲಿ. ತೆಂ ಆಯ್ಕುನು ಕಬೀರು ಕಾಂಹಿಂ ಬೇಜಾರು ಪಾವ್ತಾನಾತ್ರಿಲೆ ಸಾಂಗ್ಲಾಲೊ ಕೇ—ವಾಣಿ ಕಸ್ತಲೊ ಮನುಷ್ಯ ಜಾಲ್ಯಾರಿಯಿ ತಾಗ್ಗೆಲೊ ಉಪಕಾರು ಆಮಜೇರಿ ಸಾಬಾರಾಸ್ತು, ತೂವೆ ತುಗ್ಗೆಲ್ಯಾ ಸ್ವಾರ್ಥಾ ಪಸಾವತ ದೇಹ ವಿಕ್ರಯ ಕರ್ಚೆಂ ನಹಿಂ, ಸಾಧು ಸಂತಾಂಗಲಲ್ಯಾ ಅರ್ಥಾತ್ ಪರಮಾ ತ್ಮಾಲ್ಯಾ ಪ್ರೀತ್ಯರ್ಥ ಕರ್ಚೆಂ ಕಾರ್ಯ ಜಾಲ್ಲೆ ನಿಮಿತ್ತ ಅಗತ್ಯ ವಚ್ಚುಕಾತೀಚಿ ಮ್ಹಣಾಲೊ. ತೆನ್ನಾ ಅಖಂಡ ಪಾವ್ತು ಪಡ್ತಲೊ, ಹೆ ಪಾವ್ತಾಕ ಎಕಲೆನಚಿ ಚಮ್ಕುನು ಗೆಲ್ಯಾರಿ ನೆಸಿಲೆ ವಸ್ತ್ರ ಆನಿ ಆಂಗ ಪೂರ್ಣ ಭಿಜ್ಲೆಲೆ ಮ್ಹಣು ತಿಕ್ಕಾ ಆಪ್ಣಾಲ್ಯಾ ಖಾಂದ್ಯಾರಿ ಬಸೊನು ಘೇವ್ತು ಭಕ್ತಿ ಧರ್ನು ವಾಣಿಲ್ಯಾ ದುಕಾನಾ ಲಾಗಿ ಯೇವ್ನು ತಿಕ್ಕಾ ತ್ಹಯಿ ಸೋಣು ದೇವಾಲೆ ನಾಮಸ್ಮರಣ ಕರ್ತುಣಿ ಪರ ತಲೊ ಆನಿ ವಾಣಿಲೆ ಮನೋಭೀಷ್ಟ ಪೂರ್ಣ ಕರ್ತುಣಿ ಪಾಂತ್ಯಾರಿ ವದಗಾರಿ ಯೊ ಮ್ಹಣಾಲೊ.

ಹಾಂಗಾ ವಾಣಿ ಆಚಿ ಆಪ್ಣಾಕ ಯೋಗ್ಯ ವಸ್ತು ಮೆಳ್ಳೊ ಮ್ಹಳ್ಳೆಲೆ ಸಂತೋಷಾನ ತಾಗ್ಗೆಲ್ಯಾ ಕಾಮಜೇಷ್ಟಕ ಜಾಯಿ ತೊ ಸುಗಂಧಕರ ವಸ್ತು,

ಆಯಾಸು ಭೋ ಊಣೆ!

ಪ್ರಯಾಣ ತೀರ್ಥ!

ಬರೇ 36 ಘಂಟೆ ಭಿತರಿ ಮಂಗಳೂರು ಯಾ ಮುಲ್ಕಿ ತಾಕುನು ಮುಂಬೈಕ ವಾಣ್ಣೇತ—

ಮಂಗಳೂರು ತಾಕುನು ಸಕಾಳಿ 5-30 ಘಂಟ್ಯಾರಿ ನಹಿಂವೆ ಮುಲ್ಕಿ ತಾಕುನು ಸಕಾಳಿ 5 ಘಂಟ್ಯಾರಿ ಆಮ್ಗೆಲ್ಯಾ ಬಸ್ಸಾಂರಿ ಬಾಹಿರ ಸಲ್ಕಾರಿ ಕಡಾರಾಕ ಪಾವ್ತು ತಹಿಂ ತಾಕುನು ರೈಲಾರಿ ಹೆರ್ದಿವಸು ಸಾಂಜೆ 7-30 ಘಂಟ್ಯಾರಿ ಸಮ ಜಾವ್ನು ಮುಂಬೈಕ ವಾಣ್ಣೇತ. ತ್ಯಾಚಿ ರೀತಿ ಮುಂಬೈಕ ತಾಕುನು ಸಕಾಳಿ 8 ಘಂಟ್ಯಾರಿ ರೈಲ ಚಳ್ಳಾರಿ ಹೆರ್ದಿವಸು ದರ್ವಾರಾ 12-53 ಘಂಟೆ ಭಿತರಿ ಕಡಾರಾಕ ಪಾವ್ತು ತಹಿಂ ತಾಕುನು ಸೂರ್ಯಾಸ್ತಮಾನ ಜಾವ್ನಾ ಜಾಲ್ಯಾರಿ ದಕ್ಷಿಣ ಕನ್ನಡ ಜಿಲ್ಲೆಚಾ ಮಂಗ್ಲೂರ, ಮುಲ್ಕಿ ಮೂಡಬಿದ್ರೆ ನಹಿಂವೆ ಕಿನ್ನಿಗೋಳಿ ಇತ್ಯಾದಿ ಗಾಂವಾಕ ವಾಣ್ಣೇತ-ಕಡಾರಾಂತು ಆಮ್ಗೆಲ್ಯಾ ಕಂಪೆನೀಂಚಿ ಬಸ್ಸು ಸಮಯಾಕ ಅನುಕೂಲ ಜಾವ್ನು ಮೆಳ್ತಾತಿ-ಸುಖಾಚೆ ಪ್ರಯಾಣಯಿ ಆಮ್ಗೆಲ್ಯಾ ಬಸ್ಸಾರಿ ತುಮ್ಮಾ ಅನುಕೂಲ ಜಾತ್ಲಾ-ಪ್ರಯಾಣ ಕರ್ತಾ ಲೋಕಾಕ ಸರ್ವ ಸೌಕರ್ಯ ಆಮ್ಲಿ ದಿತ್ಲಾತಿ!

ವಿಶೇಷ ಮಾಹಿತಿ ಅಗತ್ಯ ದಿಸ್ಲಾರಿ ಹ್ಯಾ ವಿಳಾಸಾಕ ಪತ್ರಮುಖೇನ ತಿಳ್ಳಿಯಾ.

The Chickmagalur United Booking Agency,
Chickmagalur

ಯೋಗ್ಯ ಆಹಾರ, ಪಾನೀಯ ವಗೈರೆ ಸಂಗ್ರಹ ಕರ್ತವ್ಯ ದವರ್ನ ಕಬೀರ ಪತ್ತಿಲಿ ನಾಟ ಪಕ್ಷಿಗಳಿ ಬಸ್ತಾಂಯಿ ಸಾಬಾರ ರಾತ್ರಿ ಪ್ರಯಾಣ ತೀರ್ತೆ ಯೇನಾ ನಾತ್ರಿಲಾನ್ ನಿರಾಶಾ ಜಾವ್ನು ಯೇಕ ತ್ವಿತ್ತ ತ್ಯಾ ಸ್ತ್ರೀಯೆನ ರಾತ್ರಿಚೆ ಯೇವ್ನು ಭಾಸ ದೀವ್ನು ಆಪ್ಣಾಕ ಫಟ್ಟಿಲೊ ಮ್ಹಣು ಲೆಕ್ತನಾಚಿ ತೀ ತ್ವಯಿ ಪಾವ್ನಿ. ತಿಕ್ಕಾ ಜೊತಾಂಚಿ, ವಾಣಿಕ ಅತ್ಯಂತ ಆನಂದ ಜಾವ್ನು ತಿಕ್ಕಾ ಅಂತಃ ಪುರಾಂತು ಆಪ್ಣೊನು ಹೋರ್ನು ಬಸೊನು ಪಾವ್ನಾಕಾಯ್ಲಿ ನಿಮಿತ್ತ ತಿಕ್ಕಾ ಆಂಗ ಪುಸಾಂಕ ಆನಿ ನೆಮ್ಮುಂಕ ಪ್ರತ್ಯೇಕ ವಸ್ತ್ರ ದಿಲ್ಲಿಂತಿ. ತಿ ತೀಣ್ —ನಾಕ್ಕಾ, ಆಪ್ಣಣ ಪಾವ್ನಾಕ ತಿಂಬನಿ ಚಮ್ಮುನಾಯ್ಲಿ ನಂ, ಮೆಗ್ಗಿಲೆ ಆಂಗಯಿ, ವಸ್ತ್ರಯಿ ಭಿಜ್ಜನಿ ಮ್ಹಣಾಲಿ. ತೆನ್ನಾ ತಾಕ್ಕಾ ಆಶ್ಚರ್ಯ ಜಾವ್ನು ತರಿ ತೂ ಕಸ್ತಿ ಆಯ್ಲಿ ಹ್ಯಾ ಪಾವ್ನಾಕ? ಸತ್ಯ ಸಾಂಗ ಮ್ಹಣಾಲೊ. ತೀಣ್ ಸತ್ಯಾಚಿ ಸಾಂಗ್ ಕೀ—ಶೇಟಿಜೀ! ಫಟ್ಟಿ ಸಾಂಗನಾ. ಯಥಾರ್ಥ ಸಾಂಗ್ತಾಂ. ತೂವೆ ಜಿನ್ನ ಸು ದಿಲೆಲ್ಯಾನ್ ಸಾಧು ಸಂತಾಂಕ ತ್ವಸ್ತಿ ಜಾಲ್ಲಿ! ಆಮಗ್ಗಲಿ ಮರ್ಯಾದಿ ಉರ್ಲಿ, ಹಾಕ್ಕಾ ಕಾರಣ ತೂಂಚಿ. ಹ್ಯಾ ಪುಣ್ಯಾಕ ಭಾಗಿ ತೂಂಚಿ. ತುಗ್ಗಿಲೊ ಉಸಕಾರು ಕೆದ್ನಾಯ್ ವಿಸರ್ಜೊ ಸಾರ್ಜೊ ನಂ. ಉಭಯ ಸಂಕಟಾಂ ತುನ್ ಪಾರ ಪಡುಂಕ ತುಕ್ಕಾ ಭಾಸ ದಿಲ್ಲಿ. ತ್ಯಾ ಪ್ರಮಾಣಿ ಆತ್ಮ ಆಯ್ಣಾಂ. ಹಾಂವ ಪತಿವ್ರತಾ ಜಾವ್ನು ಸಿಲ್ಯಾನ್ ಸರ್ವ ಖಬ್ಬರ ಪತಿದೇವಾ ಲಾಗಿ ಸಾಂಗುನು ತಾಗ್ಗಲಿ ಆಜ್ಞಾ ಘೇವ್ನು, ತಾಣೇ ಚಿ ತಾಗ್ಗಲಾ ಖಾಂದ್ಕಾರಿ ಮಾಕ್ಕಾ ಬಸೊನು ಹಾಂಗಾ ಹಾಣು ಸೋಣು ತೊ ಪರತ ಗೆಲ್ಲಾ. ಜಾಲ್ಲೆ ನಿಮಿತ್ತ ಆತ್ಮ ತುಗ್ಗಲಿ ಮನಾಂಕುಲಿ ಭಾಂತಿ (ಶಂಕಾ) ಸೋಣು ತುಗ್ಗಲಿ ಮನ ಕಾಮನಾ ಪೂರ್ಣ ಕರ್ತು ಘೇವ್ತೆ. ಯೆತ್ತನಾ ವೇಳು ಜಾಲ್ಲೊ ಮ್ಹಣು ಮನಾಂಕು ಬೇಜಾರು ಘೇವ್ತೆಯೆ ಮ್ಹಣು ದೀನ ಸ್ವರಾನ್ ಸಾಂಗ್ತಾಲಿ ಜಾಲ್ಲಿ.

ಕಬೀರ ಪತ್ತಿಲಿ ಹ್ಯಾ ರೀತಿಚಿ ದೀನ ವಾಣಿ ಆಯ್ತಾಂಚಿ ತೊ ಹೀನ ವಾಣಿ ಕೃತಕರ್ಮಾಚೊ ಪಶ್ಚಾತ್ತಾಪು ಪಾವ್ನು ಆಸ್ತಿ ಮನಾಂತು ವಿಚಾರು ಕರೊ ಲಾಗ್ಲೊ ಕೀ—“ಧನ್ಯ ಹಿಂಕಬೀರ ದಂಪತಿ. ಸತ್ಯ (ಮರ್ಯಾದಿ) ರಾಕ್ಕುನು ಘೆವ್ವೆಪಸಾವತ ಕಿತ್ತುಲೊ ತಾಂಯಿತ್ಯಾಗು ಹಾಂಗಲೊ? ಹೇ ದೇವಾ! ಅಸ್ತಲ್ಯಾ ಹ್ಯಾ ಸುವವಿತ್ರ ಜಾವ್ನಾ ಸಿಲ್ಯಾ ದಂಪತಿಂಕ ಭಳಣ ಕೆಲೆಲ್ಯಾಕ ಮಾಕ್ಕಾ ಕಸ್ತಿಲಿ ಗತಿ ಕಿ? ಚಾರಾಸಿ ಲಕ್ಷ ಯೌನಿ ಭೋವ್ನು ಆಯ್ಲಿಲೊ ಹೊ ನರಜನ್ಮ. ಹ್ಯಾ ಜನ್ಮಾಂತು ಆಜ ಪರಿಯಂತ ಹಾಂವೆ ಕೆಲೆಲೆ ಸತ್ಕಾರ್ಯ ಕಸ್ತಿಲಿ ಕಿ? ಧನ ಮದಾನ—ಯಾವ್ನನ ಮದಾನ ಅಸಲಿ ಕಿತ್ತುಲಿ ಕಿ ದುಷ್ಟಾರ್ಯ ಕರ್ತು,

ವಿಷಯಲಂಪಟು ಜಾವ್ನು, ಕಬೀರ ಪತ್ತಿ ಸಾರಖ್ಯಾ ಪವಿತ್ರ ಪತಿವ್ರತಾ ಸ್ತ್ರೀಯಾಂ ಲೊ ದ್ರೋಹು ಘೇವ್ನು ಮುಕಾವೆಲಿ ಗತಿ ಸಮಜನಾ ನಾತ್ರಿಲೆ ವಿಚಾರಲೊನ್ಯಾ ಜಾಲ್ಲೊಮ್ ದೇವಾ! ಮ್ಹಣು ಪಶ್ಚಾತ್ತಾಪಾನ ಕಬೀರ ಪತ್ತಿಲೆ ಪಾಯ ಧರ್ನು ಸಾಂಗ್ತಾಲೊ ಕೀ—“ಮಾತೆ! ತೂ ಜಗನ್ಮತಾ, ಮೆಗ್ಗಿಲಿಯಿ ಮಾತಾ, ಹಾಂವ ತುಗ್ಗಿಲೊ ಪೂತು ಮ್ಹಣು ಸಮಜನು ಮೆಗ್ಗಿಲೊ ಸರ್ವಪರಾಧು ಪ್ರಮಾ ಕರಾ. ಮೆಗ್ಗಿಲೆ ಕೃತಕರ್ಮಾಚೊ ಪಶ್ಚಾತ್ತಾಪು ಆಸ್ತಿ ಜಾಲ್ಲ್ಯಾ. ಸತ್ಯ ವ ವಚನ ರಾಕ್ಕುನು ಘೆವ್ವೆಪಸಾವತ ಬಾಯ್ಲೆಕಚಿ ಸಂತೋಷಾನ ಪೆಟೊನು ದಿತ್ಲೆ ಅಸಲೆ ಮಹಾ ಪುರಾಣ ಜಗಾಂತು ವಿರಳ. ಅಸ್ತಲ್ಯಾ ಮಹಾಪುರುಷಾಂನಿ ತ್ಯಾ ತ್ಯಾ ವೇಳೆ ಅವತಾರು ಘೆವ್ವೆ ಉದ್ವಿಶ್ಯ ಮೆಜ್ಜೆ ಸಲ್ಯಾ ಪತಿತಾಂಕ ವ ಜಗಾಕಚಿ ಉದ್ಧಾರು ಕರ್ಚಿ ಪಸಾವತ. ಜಾಲ್ಲೆ ನಿಮಿತ್ತ ಆತ್ಮ ತೂವೆ ಹ್ಯಾ ಬಾಲಕಾಕ ಹಾತ್ಮಾಕ ಧರ್ಮ ಅಪ್ಪೊನು ಹೋರ್ನು ತ್ಯಾ ಪುಣ್ಯಪುರುಷು ಕಬೀರ ಭಕ್ತಾಲೆ ದರ್ಶನ ಕರೊಕಾ. ಹಾಂವಯಿ ತಾಗ್ಗಲಾ ಪವಿತ್ರ ಪಾಯ್ಣಾಂ ಚಿರ ಪಣ್ಣು ಪುನೀತ ಜಾತ್ಯಾ” ಮ್ಹಣು ಪುನಃ ಪುನಃ ತಿಕ್ಕಾ ನಮಸ್ಕಾರ ಕೆಲೆ. ತೆನ್ನಾ ತಾಗ್ಗಲೆ ತೆ ದೀನವದನ ಪಳೊನು ಆನಿ ತಾಗ್ಗಲಿ ಮೊವಾಳ ಉತ್ ಆಯ್ಲುನು ತಾಗ್ಗಲೆ ಪಶ್ಚಾತ್ತಾಪಾನ ದೋಷ ಮುಕ್ತ ಜಾಲ್ಲೆಲೆ ಮನ ಸಮಜನು ಸಾಂಗ್ತಾಲಿ ಕೀ—“ಶೇಟಿಜೀ! ತುಗ್ಗಲೆ ಕುಟಿಲ ಆಸ್ತಿಲೆ ಮನ ಇತ್ಯಲೆ ಪರಿವರ್ತನ ಜಾಯ್ ಮ್ಹಣು ಹಾಂವ ಲೆಕ್ತನಿ. ಕೃತ ಕರ್ಮಾಂಚ್ಯಾ ಪಶ್ಚಾತ್ತಾಪಾನ ಸರ್ವ ದುರಿತ ನಾಶ ಜಾತ್ಯಾ ಮ್ಹಣು ಶಾಸ್ತ್ರಯಿ ಸಾಂಗ್ತಾ ಮ್ಹಳೆಲೆ ಆಯ್ಲಲ್ಯಾ. ಆತ್ಮ ತೂ ದೋಷಮುಕ್ತ ಜಾವ್ನು ಧನ್ಯ ಜಾಲ್ಲ್ಯಾ” ಮ್ಹಣಾಲಿ ಆನಿ ತಾಕ್ಕಾ ಆಪ್ಣೊನು ಘೇವ್ನು ಕಬೀರಾಲ್ಯಾಗಿ

ಯೇವ್ನು ತಾಗ್ಗಲಿ ಭೇಟಿ ಕರ್ತಲಿ. ವಾಣಿನ್ ಕಬೀರಾಕ ಜೊತಾಂಚಿ ಉದ್ಧಂಡ ನಮಸ್ಕಾರು ಕರ್ತು, ಹಾತ ಜೋಣ್ಣು ರಾಬ್ಬುನು ಸಾಂಗ್ತಾಲೊ ಕೀ—“ಭಕ್ತ ರಾಜಾ! ಹಾಂವೆ ಆಜ್ಞಾನಾನ ಕರ್ತಾ ಆನಂತ ಅಸರಾದ ಕೆಲೆಲೆ, ತೆ ಬದಲೆ ಮಾಕ್ಕಾ ಪಶ್ಚಾತ್ತಾಪು ಆಸ್ತಿ ಜಾವ್ನು ತುಗ್ಗಿಲಾಗಿ ಮಾಫಿ ಮಾಗ್ಣಾಕಾಯ್ಲಾಂ. ತುಮ್ಮಿಂಚಿ ಮೆಗ್ಗಿಲೆ ಮಾಯ-ಬಾಪ, ಮೆಜ್ಜಿರಿ ಬಾಲಕಾಚಿರಿ ಪ್ರೀತಿ ಕರ್ತು ಆಭಯ ದೀವ್ನು ಉದ್ಧಾರ ಕರ್ತಾ” ಮ್ಹಣಾಲೊ. ತೆನ್ನಾ ಕಬೀರಾನ್ ವಾಣಿ ಯಾಲೆ ಅಂತರ್ಯ ಜಾಣ ಜಾವ್ನು, ತಾಕ್ಕಾ ಬರೋಚಿ ಆಶೀರ್ವಾದು ದೀವ್ನು ತಾಗ್ಗಲಾ ಮಸ್ತಕಾಚಿರಿ ಆಭಯಹಸ್ತ ದವರ್ಲೆ ಆನಿ ಸಾಂಗ್ತಾಲೊ ಕೀ—“ಹ್ಯಾ ಮುಕಾರಿ ತೂವೆ ಶ್ರೀರಾಮಚಂದ್ರಾಲೆ ಧ್ಯಾನ—ಭಜನ—ಕೀರ್ತನ ಕೆಲ್ಯಾರಿ ತುಗ್ಗಲೆ ಸರ್ವದೋಷ ಪರಿಹಾರ ಜಾವ್ನು ಇಹಾಂತು ಸರ್ವಸುಖಯಿ, ಪರಾಂತು ಮುಕ್ತಿಯಿ ಮೆಳ್ತಲಿ, ಹಾಕ್ಕಾ ಸಂಶಯು ನಾ” ಮ್ಹಣಾಲೊ. ವಾಣಿ ತಥಾಸ್ತು ಮ್ಹಣು ರಾಮ ಭಜನ ಕರ್ತಚಿ ಪರತಲೊ. ಹೀ ಸತ್ಯಂಗಾಚಿ ಮಹಿಮಾ ಆನಿ ಪಾತಿ ವ್ರತ್ಯಾಚೊ ಪ್ರಭಾವ ಮ್ಹಳ್ಯಾರಿ ಹಾಂತು ಅತಿಶಯೋಕ್ತಿ ನಾ. ಸತ್ಯಂಗಾನ ಕಸ್ತಿಲೊ ಪತಿತಯಿ ಪಾವನ ಜಾತ್ಯಾ ಮ್ಹಣುಚ್ಯಾಕ ಹೇಂಚಿ ದೃಷ್ಟಾಂತ.

ಯೇಕ ದಿವಸು ನಾಮದೇವು ಆನಿ ಜ್ಞಾನದೇವು ಮೇಳ್ಕು ಕಬೀರಾಲ್ಯಾ ಭೇಟಿ ಆಯ್ಲಿ. ಆಯ್ಲಿಲ್ಯಾಂಕ ಆದರಾತಿಥ್ಯ ಕರ್ತು, ಪರಸ್ಪರ ಆಲಿಂಗನ ದೀವ್ನು ತ್ವಸ್ತಿ ಪಾವ್ನಿ. ತೆನ್ನಾ ಕಾಂಹಿ ಪ್ರಪಂಚ್ಯಾ ವಿಷಯು ಉಲ್ಟಿತ್ಯಾಚಿ ಜ್ಞಾನದೇವು ನಾಮದೇವಾಕ ಆನಿ ಕಬೀರಾಕ ಎಚ್ಚರು ಜಾವ್ನು ಸಾಂಗ್ತಾಲೊ ಕೀ—ತುಮಿ ದೊಗ್ಗಯಿ ಕೋಣ, ತುಮಗಿಲೆ ಪೂರ್ವ ವೃತ್ತಾಂತ ಕಿತ್ತೆ? ಆಶವಣ ಕರಾ,

ನಾಮದೇವು—ಉದ್ಧವು ಆನಿ ಕಬೀರು ಶುಕಾಲೊ ಆ ವ ತಾರು. ಮನುಷ್ಯ ಯೋನಿತುನು ಜನ್ಮ ನಾಕ್ಕಾ ಮ್ಹಣು ಸೂಪಾಂತು ಬಾಲಕ ಜಾವ್ನು ತುಮಿ ಅವತಾರಾಕಾಯ್ಲಿಲೆ. ಸರ್ವ ಜನ ಪ್ರಸಂಚ್ಯಾಂತು ಮಗ್ಗು ಜಾಲ್ಲ್ಯಾ, ಧರ್ಮು ಮಲಿನ್ ಜಾಲ್ಲ್ಯಾ ಮ್ಹಣು ತಾಂಗಲಾ ಉದ್ಧಾರಾರ್ಥ ತುಮ್ಮಿ ಕರ್ಮಭೂಮಿಕ ಆಯ್ಲಿಲೆ. ತುಮಿ ಕರ್ತಾ ಜಾಲ್ಲೆಲೆ ಕರ್ತವ್ಯ ಕಿತ್ತೆ? ಮ್ಹಣು ವಿಚಾರು ಕರಾ ಮ್ಹಣಾಲೊ. ತೆನ್ನಾ ದೊಗ್ಗಾಂಕಯಿ ತಾಂಗಲಾ ಅವತಾರಾಚಿ ಸ್ಮರಣ ಯೇವ್ನು ಜ್ಞಾನದೇವಾಕ ನಮಸ್ಕಾರು ಕರ್ತಲೆ ಜಾಲ್ಲೆ. (ಆಪಣ್ಯಾಲ್ಯಾ ಭಕ್ತಾಂಕ ಜಗಾಚ್ಯಾ ಉದ್ಧಾರಾರ್ಥ ಕರ್ಮಭೂಮಿಕ ಪೆಟೊನು ತಾಂಗಲಿ ಅಮಾನುಷ ಮಹಿಮಾ ಜಗಾಕ ದಾಕ್ಟೊನು ಜನಾಂಗಾಕ ಭಕ್ತಿಮಾರ್ಗಾಕ ಲಾವಸಿ ತಾಂಕಾ ಸಹಾಯಕು ಜಾವ್ನು ತಾಂಕಾ ತ್ಯಾ ತ್ಯಾ ವೇಳೆ ಆಶವಣ ದೀವ್ನು ಕಾರ್ಯ ಕರಸಿ ಜಗದೋದ್ಧಾರಕು ಪರಮಾತ್ಮಾಚಿ ಜ್ಞಾನದೇವ ರೂಪಾನ ಅವತಾರಾಕಾಯ್ಲೊ ಜಾವ್ನಾ ಸ್ವ.)

ತಸೀಂಚಿ ಕಬೀರಾಕ ಜ್ಞಾನದೇವಾನ ಸಾಂಗ್ಲೆ ಕೀ—ದಕ್ಷಿಣ ದಿಶೆರಿ ಪಂಥರಿ ಕ್ಷೇತ್ರ ಮ್ಹಣು ಪವಿತ್ರ ಪುರಾತನ ಕ್ಷೇತ್ರ ಆಸ್ಲಿ, ತ್ವಯಿ ಭಕ್ತ ಪುಂಡಲಿಕಾಲ್ಯಾ ದರ್ಶನಾರ್ಥ ವೈಕುಂಠವಾಸಿಯೆ ತ್ವಯಿ ಸಾಕ್ಕಾ ತ್ ಪರಬ್ರಹ್ಮಸ್ವರೂಪ ಲೀಲಾನಾಟಕಿ ಜಗಜ್ಜೀವನ್ ಭಕ್ತ ಪುಂಡಲಿಕಾಲ್ಯಾ ಆಜ್ಞಾನುಸಾರ ವಿಬಿಂಚಿರಿ ರಾಬ್ಬಾ. ತುಮಿಯಿ ಯೇಕ ದಿವಸು ತ್ವಯಿಂಕೇವ್ನು ತೆ ಪವಿತ್ರ ಕ್ಷೇತ್ರ ಪಳೊನು ಕೃತಾರ್ಥ ಜಾವ್ನು ಮ್ಹಣಾಲೊ. ತೆನ್ನಾ ಅವಶ್ಯ ಯೆತ್ಯಾಂ, ಯೆವ್ಚ್ಯಾ ಕಾರ್ತಿಕೇ ಕಾದಶಿಕ ಸಮ ಜಾವ್ನು ಯೇವ್ನು ದರ್ಶನ ಘೆತ್ಯಾ ಮ್ಹಣು ವಚನ ದಿಲ್ಲಿ. ತಸೀಂಚಿ ಕಬೀರಾಲಿ ಆಜ್ಞಾ ಘೇವ್ನು ಪರಸ್ಪರ ಆಲಿಂಗನ ದೀವ್ನು ಜ್ಞಾನದೇವು ಆನಿ ನಾಮದೇವು ತ್ವಯಿ ತಾಕುನು ಬಾಹಿರ ಸರ್ಲೆ. ಹಾಂಗಾಕ ಹೊ ಅಧ್ಯಾಯು ಸಮಾಪ್ತ ಜಾಲ್ಲ್ಯೊ. ಹೊ ಶ್ರೀ ಲಕ್ಷ್ಮೀ ವೆಂಕಟೇಶಾಲ್ಯಾ ದಿವ್ಯ ಚರಣಾಂಚಿರಿ ಅರ್ಪಣ ಕೆಲ್ಲಾ. ಮುಕಾವೆಲ್ಯಾ ಅಧ್ಯಾಯಾಂತು ನಾಮದೇವಾನ ಮಹತ್ವಾಚಿ ಅಮಾನುಷ ಕಾರ್ಯ ಕರ್ತು ದಾಕ್ಟೊ ಲ್ಯಾಂತಿ. ತೀ ಸರ್ವಾಂನಿ ವಾಚ್ಚುನು—ಆಯ್ಲುನು ಕೃತಾರ್ಥ ಜಾವ್ನು ಮ್ಹಣು ವಿನಂತಿ. ಶ್ರೀ ಗೋಪಾಲಕೃಷ್ಣಾರ್ಪಣ ಮಸ್ತು || ಶುಭಂ ಭವತು || ಶ್ರೀ ||

ತೀನಿ ರತ್ನಂ

ಗೋಡ ಉತ್ತಮೋಯಾಂಕ ಸಮಾನ-ಕೋಡು ಉತ್ತಮ ಕಾಂಟ್ರಿ ಸಾರಖ್ಯೆ. ಕಡು ಲೋಭ ಘಾತ್ಯಾಕ ಸಮಾನ—ದಾನಿ ಪುರುಷ ಸುಖಾರ್ಥ ವಸ್ತಿ ಸಾರಖ್ಯೆ. ಪತಿವ್ರತಾ ಬಾಯಿ ವೈಧಾರ್ಯ ಸಮಾನ—ವಾಯ್ ಚಾಲಿ ಸ್ತ್ರೀ ಗಲೀಜಾಂತುಲೆ ಕೀಡ್ಕಾ ಸಾರಖ್ಯೆ. ಅಪತ್ಯಾ ಲಾರಿ ಪಾವ್ಲೊ ಮಿತ್ರ ಬಂಧುಕ ಸಮಾನ—ಧೂಮೇರು ಪೊಳೊಚೊ ಬಂಧು ಶತ್ರು ಸಾರಖ್ಯೆ.

THE

Canara Sales Corporation Ltd.,

KODIALBAIL, MANGALORE.

FOR

All Makes of Tyres & Tubes
and Automobile Accessories.
Gas Plants that require no
petrol to work Buses and
Lorries.

DIRECTLY IMPORTED MOTOR
PARTS AND TOOLS

ELECTRICAL WIRES, ACCES-
SORIES & MACHINERY.

An Enquiry Costs You No Money

ಇಂಗ್ಲಿಷ್ ಭಾಷಾ ಶಿಕ್ಷೇತವೆ?

ಶ್ರೀಮತ್ ದ್ವಾರಕಾನಾಥ ತೀರ್ಥಾಲಿ ಅಮೃತ ನಾಣಿ ಆಯ್ತಾ
ಅಂಕೋಲೆಚ್ಯಾ ಮಠಾಂತು ಸಾದಪೂಜಾ, 'ಧರ್ಮ' ವಿಷಯ
ಭಾಷಣ ಇತ್ಯಾದಿ, ಇತ್ಯಾದಿ.

ಗೊಲ್ಕಾ ದಶಂಬರ ೧೩ ತಾರೀಖೆ
ದಿವಸ ಅಂಕೋಲೆಚಾ ಮಠಾಂತು
ಆಯಿಲ್ದ ಸಲೆ ಶ್ರೀಮದ್ ದ್ವಾರಕಾನಾಥ
ಶ್ರೀಪಾದ ವಡೇರ ಸ್ವಾಮಿ ತಾ. ೭-೧-೪೫
ದಿವಸ ಭಾಯ್ ಸರ್ನು ಗುಂಡಬಾಳೆಚ್ಯಾ
ಲೋಕಾಂಲ್ಯಾ ಆಗ್ರಹಾ ವೆಲ್ಯಾನ್ ಧಯ
ವಚ್ಯಾಕ ಗೆಲೆ.

ತಾ. ೬ ದೀಸ ಧಾ ಜನಾಂನಿ ಸ್ವಾಮಿ
ಜಿಂಪಾದಪೂಜಾ ಕೆಲ್ಲಿನಂತರ 'ಧರ್ಮ'
ಹ್ಯಾ ವಿಷಯಾಚೇರಿ ವ್ಯಾಖ್ಯಾಣಾಂ
ಜಾಲಿಂ. ವೇ|| ಸುಂಕೇರಿ ರಘುವೀರ
ಆಚಾರ್ಯಾಂನಿ ವೇದ ಶ್ರುತಿ ವಗೈರೆ
ಧರ್ಮ ಗ್ರಂಥಾಂತ್ಲಾನ್ ಅಧಾರದೀವ್ಚೆ
ಕೊಂಕಣಿ ಭಾಷೆನ್, ಧರ್ಮ ಮ್ಹಳ್ಯಾರಿ
ಕಿತೆ? ತೊ ಕಶಿ ಆಚರಣ ಕರಕಾ
ವಗೈರೆ ಸಾಂಗುನು, ಸರ್ವಾಂನಿ ಗಾಯತ್ರಿ
ಜಪ ಜಪಕಾ ಮ್ಹಣ್ಣು ಸಾಂಗ್ಲೆಂ. ತ್ಯಾ
ನಂತರ ಪರ್ತಗಾಳಿಚ್ಯಾ ಸರಶುರಾಮ
ಆಚಾರ್ಯಾಂನಿ ಆಪ್ಣಾಂನಿ ಅಪ್ಪಲಿತ
ಭಾಷಣಾಂತು ಧರ್ಮ ಮಿಂಚ್ಯಾಕ
ಮ್ಹಣ್ಣಾ, ಧರ್ಮ ಆನಿ ಗುರು ಪೀಠಾಂಕ
ಸಂಬಂಧ ಆನಿ ತಾಂಚಿ ಅವಶ್ಯಕತಾ
ವಗೈರೆ ಮರಾಠಿ ಭಾಷೆಂತು ಸುಂದರ
ರೀತಿನ ವಿವೇಚನ ಕೆಲ್ಲಿಂ. ತಾಚ್ಚೆ ನಂ
ತರ ಅಂಕೋಲೆಚಿ ಮಠಾಚಿ ಅರ್ಚಕ
ಪಿ ಆಪ್ಣಾ ಯಾನೆ ಪಾಂಡುರಂಗ ಕೃಷ್ಣ
ಭಟ್ ಪುರೋಹಿತ ಹಾನ್ಸಿ ಕೊಂಕಣಿಂತು
'ಧರ್ಮ' ಹ್ಯಾ ವಿಷಯಾಚೇರಿ ಭಗವಂ
ತಾನ ಅರ್ಜುನಾಕ ಭಗವದ್ಗೀತೆಂತ ಕಿತೆ
ಸಾಂಗ್ಲಾಂ ತೆ ಸಾಂಗುನು ಗಾಯತ್ರಿ
ಮಂತ್ರಾಚಿ ಮಹತ್ವ ಆನಿ ತಾಚೊ
ಅರ್ಥ ಸಾಂಗ್ಲೊ. ಪ್ರತಿ ಯೇಕ ಬ್ರಾಹ್ಮ
ಣಾನ್ ಘೊಡೊ ವೇಳು ಪರ್ಯಂತ ತರೀಚಿ
ಹೊ ಮಂತ್ರ ಜಪೂಸಾ ಅಶಿ ಸಾಂ

ಗೊಸ್ತು ಅಂಕೋಲೆಚಿ ಗೌಡ ಸಾರಸ್ವತ
ಬ್ರಹ್ಮ ವೃಂದಾಂತುಲ್ಯಾ ಲೋಕಾಂಲ್ಯಾ,
ಧರ್ಮಾಚೇರಿ ಆನಿ ಗುರುಚರಣಾಚೇರಿ
ಆಶಿಲ್ಯಾ ಭಕ್ತಿ ಬದಲ ಆದರ ವ್ಯಕ್ತ
ಕರನು ಆಪಣ್ಯಾಂನಿ ಭಾಷಣ ಬಂದ
ಕೆಲೆಂ.

ಶ್ರೀಯುತ ವಿಶ್ವನಾಥ ಪ್ರಭುಂನಿ
ತೀಗ ಭಾಷಣಕಾರಾಂನಿ ಆಭಾರ
ಮಾನ್ಚು ಆತಾಂ ಧರ್ಮಾಚಿ ಗ್ಲಾನಿ
ಜಾವ್ಣ್ಯಾಕ ಲಾಗ್ಲಾ ದೆಕುನು ದೇವಾಲಾ
ರಾಗಾನ್ ಯುದ್ಧ ಮ್ಹಳ್ಳಿ ತಸಲೆ
ಹೋಡ ಹೋಮಕುಂಡ ತಯಾರ ಜಾವ್ಣು
ತ್ಯಾ ಕುಂಡಾಂತು ಲಕ್ಶ್ಮೀಪಲಕ್ಶ್ಮ
ಲೋಕ ಪದ್ವೇರಿ ಆಸಾಚಿ ವಗೈರೆ ಸಾಂ
ಗುನು ತ್ಯಾ ದೇವಾಲೆ ರಾಗಾಚೆ ನಿವಾ
ರಣ ಜಾಲೆ ಶಿವಾಯ ಹೆ ಯುದ್ಧ ಬಂದ
ಜಾಯ್ತಾ ಆನಿ ಹ್ಯಾ ಯುದ್ಧಾ ಸಂಬಂ
ದಾನ್ ಲೋಕಾಂಕ ಜಾವ್ಣೊ ತ್ರಾಸ
ಚುಕ್ಕಾಕಾಜಾಲಾರಿ ಸರ್ವಾಂನಿ ಧರ್ಮ
ಚೇರಿ ಅಚಲ ಶ್ರದ್ಧಾ ದಮೋರ್ಸು ತ್ಯಾ
ಪ್ರಮಾಣೆ ಚಲ್ಪಾ ಮ್ಹಣು ಸಾಂಗ್ಲೆಂ.

ತ್ಯಾ ನಂತರ ಸ್ವಾಮಿಜಿಂನಿ ಇಂ
ಗ್ಲಿಷ್ ಭಾಷಾ ಶಿಕ್ಷಾಯೇತ ಕಿ ಕಶಿ
ಮ್ಹಳ್ಯಾ ಬದಲ ಸಾಂಗೊನು, ತೀ ರಾಜ
ಭಾಷಾ ಸಮಾಂನಿ ಶಿಕ್ಷೇತ. ಜಾಲಾರಿ
ತ್ಯಾ ಭಾಷೇಚ್ಯಾ ಶಿಕ್ಷಣಾನ್ ಮೆಳ್ಳಿಲೆ
ಫಲ ಧರ್ಮ ಕಾರ್ಯಾಂತು ಖರ್ಚು
ಕರಕಾ ವಗೈರೆ ಸಾಂಗುನು ಆಪಣ್ಯಾಂನಿ
ಗೋಡ ಕೊಂಕಣಿ ಭಾಷಣ ಬಂದ ಕೆಲೆಂ.

ತ್ಯಾ ನಂತರ ಪೂಜಾ, ತೀರ್ಥ
ಪ್ರಸಾದ ವಗೈರೆ ಸಾಮಾನ್ಯ ಜಮೀಲ್ಯಾ
ಲೋಕಾಂಕ ದಿಲೆ.

ಚಿಡುನಾಂಕ

ಶ್ರೀಮಂತ ಗುಂಡೋವು

[ಲೀ: ನಾಗೇಶ ರಾನ್ ಮಲ್ಲಾಪುರ]

ಮಾಳಪ್ಪ ಯ್ಯಾನ್ (ಪುತ್ತಾಕ)
ಗುಂಡಪ್ಪಾಕ ಪಾಠ ಗಟ್ಟಿ ಕರನಾ ಮ್ಹಣು
ಯೇಕ ದೀಸು ರಾತ್ರಿ ಜೋರು ಪೆಟ್ಟು
ಮಾರಲೆ. ಹೆರ್ದಿವಸು ಧರ್ಮ ಗಟ್ಟಿ
ಅಭ್ಯಾಸು ಕರ್ನಾತಿಲ್ಯಾರಿ ಘರಾ ಶೀತ
ಫಾಲ್ತಾ ಮ್ಹಣು ಭಿಸ್ಪಾಯ್ಲೊ.

ದುಸರೆ ದೀಸು ಗುಂಡಪ್ಪಾ ಸಕಾಳಿ
ಪಾಂಚ ವಾಜತನಾ ಉಟಾವ್ಣು ವಾಚ್ಯಾಕ
ಲಾಗ್ಲೊ.

S-H-AVE—ಶೇವ, ಶೇವ, ಶೇವ
P-U-R-E—ಪುಂ, ಪುರಿ, ಪುರಿ
I-D-L-Y—ಇಡ್ಲಿ, ಇಡ್ಲಿ, ಇಡ್ಲಿ
D-O-S-E—ದೋಸೆ, ದೋಸೆ, ದೋಸೆ
S-H-RIKANT—ಶ್ರೀ ಖಂಡ,

ಶ್ರೀಖಂಡ, ಶ್ರೀಖಂಡ
S-H-EET—ಶೀತ, ಶೀತ, ಶೀತ
M-E-E-T—ಮಿಟ, ಮಿಟ, ಮಿಟ
C-O--LOMBO—ಕೊಳಂಬೊ,

ಕೊಳಂಬೊ, ಕೊಳಂಬೊ
G-U-U-GE—ಗೊಜ್ಜು, ಗೊಜ್ಜು,
ಗೊಜ್ಜು

E-M-PTY—ಆಮ್ಚಿ, ಆಮ್ಚಿ, ಆಮ್ಚಿ
T-A-KE—ತಾಕ, ತಾಕ, ತಾಕ.

ಏಕ ವಾರಾಚೆ ಪಂಚಾಂಗ (ತಾ. 19-1-'45 ಧರ್ಮ ತಾ. 25-1-'45 ಥಾಯಿ)

ತಾರಣ ಸಂ| ಮಾಘ ಶುಕ್ಲಪಕ್ಷ ಉತ್ತರಾಯಣ ಶಿಶಿರಮಠು:

ತಾರೀಖ	ತಿಥಿ	ವಾರು	ನಕ್ಷತ್ರ	ವಿಶೇಷ
19	ಷಷ್ಠಿ	ಶುಕ್ರವಾರ	ಉ ಭಾದ್ರಾ	
20	ಸಪ್ತಮಿ	ಶನಿವಾರ	ರೇವತಿ	ರಥಸಪ್ತಮಿ
21	ಅಷ್ಟಮಿ	ಆಯ್ದಾರು	ಅಶ್ವಿನಿ	ಭೀಷ್ಮಾಷ್ಟಮಿ
22	ನವಮಿ	ಸೋಮಾರು	ಭರಣಿ	ಮಧ್ವನನವಮಿ
23	ದಶಮಿ	ಮಂಗಳಾರು	ಕೃತ್ತಿಕಾ	
24	ಏಕಾದಶಿ	ಬುಧವಾರು	ರೋಹಿಣಿ	ಸರ್ವೇಷಾಂ ಏಕಾದಶಿ
25	ದ್ವಾದಶಿ	ಬ್ರಹ್ಮವಾರು	ಮೃಗಶಿರಾ	

ಅಗತ್ಯವಿದ್ದಾಗ ಮಾತ್ರ ಪ್ರಯಾಣಿಸಿರಿ.

ಯುದ್ಧದ ಕಾರಣಗಳಿಂದ ಬಸ್ಸು ಸರ್ವಿಸುಗಳನ್ನು ಕಡಮೆಮಾಡುವ ಅಗತ್ಯವಿದ್ದಿದೆ. ಬಸ್ಸುಗಳೂ ಅವುಗಳ ಉಪ
ಯೋಗದ ಮತ್ತು ದುರುಸ್ತಿಯ ಸಾಮಾನುಗಳೂ ಯುದ್ಧದ ಬಗ್ಗೆನೀ ಅಗತ್ಯವುಂಟಾಗಿದ್ದು ಸಾಮಾನ್ಯ ಬಸ್ಸು ಸರ್ವಿಸು
ಗಳನ್ನು ಪೂರ್ವದಂತೆ ಏರ್ಪಡಿಸುವುದು ಅಸಾಧ್ಯವಿರುತ್ತದೆ. ಅದುದರಿಂದ ಪ್ರತಿ ಒಬ್ಬರೂ ಅನಿವಾರ್ಯ ಪ್ರಸಂಗ
ದಲ್ಲಿ ಮಾತ್ರ ಪ್ರಯಾಣಿಸಬಹುದಲ್ಲದೆ ಇತರ ಸಂದರ್ಭದಲ್ಲಿ ಪ್ರಯಾಣ ಬೆಳೆಸದಿರುವುದು ಅಗತ್ಯವಿದೆ.

ಪ್ರಯಾಣಮಾಡಲೇಬೇಕೆಂದಿರುವಾಗ ಅತ್ಯಲ್ಪ ಸಾಮಾನನ್ನು ನಿಮ್ಮೊಡನೆ ಇಟ್ಟುಕೊಳ್ಳಿರಿ.

ಟಾಯರು ಟ್ಯಾಬ್‌ಗಳು ದುರ್ಲಭವಾಗಿರುವ ಈ ದಿನಗಳಲ್ಲಿ ಬಸ್ಸುಗಳು ಹೆಚ್ಚು ಭಾರವನ್ನು ಹೊರಲಾರವು.

ಭಾರದ ಸಾಮಾನುಗಳನ್ನು ನಿರಾಕರಿಸುವಾಗ ಸಿಟ್ಟೀರದೆ ಏಜಂಟರಿಗೊಡನೆ ಸಹಕರಿಸಿರಿ.

Joint Managers,

The Combined Booking Agency,
MANGALORE.

The Joint Booking Office,
MANGALORE.

ಅಶೆಂಚ ಇಂಗ್ಲಿಷ್ ಪಾಠು ವಾಚಿ
ತಟಿ ಗೆಲ್ಲೊ. ಮಾಳಪ್ಪ ಯ್ಯಾಕ ಪುತ್ತಾನ್
ವಾಚಿಲೆಂ ಆಯ್ಕಾನ್ ಮಿಶಿ ಜಾಲ್ಲೆ.
ಜಾಲಾರಿ ತೊ ಸಮ ವಾಚಿತಾ ಕಿ
ಚುಕ್ತಾ ಹೆ ಕಳ್ಳಿ. ಶಾಳೆಚೊ ಹೆಡ್ವಾ
ಸ್ವರು ಶೆಜಾರಿ ಆಶಿಲೊ. ತಾಕಾ
ಅಪೋವ್ಣು ಪುತ್ತಾನ್ ವಾಚ್ಚೆಂ ದಾಕೋವ್ಣು
ಬರೋಬರಿ ಆಸ್ತಕಿ ವಿಚಾರ್ಲೆಂ. ಮಾಸ್ತ
ರಾನ್ ಸಾಂಗ್ಲೆಂ:—“ತುಗೆಲೊ ಪೂತು
ಶಾಲೆಕ ಉಪಯೋಗ ನಾ. ತಾಕಾ
ಬೆಂಗಳೂರ, ಉಡ್ಪಿ ಹೊಟೆಲಾಂತುಂ
ಕಾನಾಕ ಪೆಟಿಯೆ. ತುಕಾಯಿ ಪೈಸೊ
ಪೆಟ್ಟಿತಲೊ ಆನಿ ತಾಗ್ಗೆಲೊಯಿ ಉದ್ಧಾರು
ಜಾಯ್ತು. ತಾಣೆ ವಾಚಿಲ್ಲೆಂ ಸರ್ವ
ಚೂಕ.” ಇತ್ಲೆಂ ಸಾಂಗುನು ಮಾಸ್ತ
ವಚುಗೆಲ್ಲೊ. ಮಾಳಪ್ಪ ಯ್ಯಾಕ ಮಾಸ್ತ
ರಾಚೇರಿ ಭಾರಿ ವಿಶ್ವಾಸು.

ಪುತ್ತಾಕ ಬೆಂಗಳೂರಾಕ ಪೆಟೊವ್ಣು
ಉಡ್ಪಿ ಹೊಟೆಲಾಂತುಂ ೨೦ ರುಪ್ಪಯಿ
ಪಗಾರಾಕ ರಾಬೈಲೊ. ಗುಂಡಪ್ಪಾಕ
ಮೆಳ್ಳಿಲೆಂ ಕಾನು ಖಾಣ ಕರಚೆಂ. ತೀನಿ
ಮ್ಹಣ್ಣೆಂ ಭಿತರಿ ಹೊಟೆಲ್ಲಾ ಮಾಲಿಕಾನ್
ಗುಂಡಪ್ಪಾಲೊ ಪಗಾರು ೬೦ ರುಪ್ಪಯಿ
ಕೆಲ್ಲೊ. ಬೆಂಗಳೂರಾಂತುಂ ಗುಂಡ
ಪ್ಪಾಲೆ ಪೊಳೆ ಪ್ರಸಿದ್ಧ ಜಾಲ್ಲೆ. ಯೇಕ
ವರ್ಷಾಂನಿ ಗುಂಡಪ್ಪಾನ್ ಸ್ವಂತ ಹೊಟೆಲ
ಕಾಣ್ಣು ಮಿಂಬ್ ಪೈಸೆ ಜಮೈಲೆ. ಮಾಳ
ಪ್ಪ ಯ್ಯಾ ಶ್ರೀಮಂತು ಜಾಲ್ಲೊ. ಮಾಂ

ಡಾರಿ ಬಸ್ಪ್ಯಾಕ ತೋಚಿ ಮುಕಾರಿಆಯ್ಲೊ.
ಜಾಲಾರಿ ಆಪ್ಣ್ಯಾಕ ಉಪದೇಶ ದಿಲ್ಲೆಲೆ
ಹೆಡ್‌ಮಾಸ್ತರಾಕ ತೊ ವಿಸರ್ಸಿ.
ಮ್ಹಣ್ಣೆಂ ೫೦ ರುಪ್ಪಯಿ ತಾಕಾ ಪೆಟ್ಟಿ
ತಲೊ.

ಗುಂಡಪ್ಪು ಶಾಲೆಂತೂಚಿ ಆಸ್ಲಾರಿ
ಶ್ರೀಮಂತು ಜಾತ್ಯಾಶಿಲೊವೆ? ಚಿಡು
ನಾಂಕ ಮಿಂಚಿ ಉದ್ಯೋಗಾಂತುಂ ಅಥಿ
ರುಚಿ ಆಸ್ತಕಿ ತೇಚಿ ಉದ್ಯೋಗಾಕ
ಲಾಯ್ಲಾರಿ ಉತ್ತಮ ಪರಿಣಾಮ
ಮೆಳತ ಮ್ಹಳೆಲ್ಯಾಕ ಗುಂಡಪ್ಪಾಲಿ ಕಾಣೆ
ನಿರರ್ಶನ

Edited, Printed & Published by
V. S. Kudva at the Navabharat Press
Kodialball, Mangalore.